



# வலம்புரி

Valampurii

புதுப் பொலிவுடன் திருவி  
**WESTERN UNION** பண்ட  
**பரீட்சா**  
 \* வீணாவாது \* பாதுகாப்பானது \* நம்பகமானது  
 இப்பொழுது உலகின் எப்பாகத்திலிருந்தும் மிக  
 துரிதமாக பணத்தினை பெற்றுக்கொள்வதற்கு  
 \* பணம் பெறுவதற்கு வங்கிக்குப் போகத் தேவையில்லை  
 \* வங்கிக் கணக்கு அளசியில்லை  
 \* நிகழ்கப்பட்ட சேவை தேர்ம்  
 \* 365 நாள் சேவை  
 \* 10 (MTCN) இலக்கங்களைப் பெற்றுக் கொள்ளும் நடைமுறை  
**THIRUMURUGAN**  
 T.R 021 2227310 46, ஆழப்பாடம் வீதி,  
 021 2227555 (புதுச்சேரி, முல்லை)  
 021 2227500 திருநெல்வேலி  
 FAX 021 2227310 யாழ்ப்பாணம்  
 E-mail: thirumurugan@eudoraimail.com  
**COM NET**

பக்கங்கள்: - பூதி

சங்கு 05

வள்ளுவர் ஆண்டு 2035

புரட்டாதி 09

சனிக்கிழமை

(25.09.2004)

தொலைபேசி - 2223378

ஒலி 281

## புலிகளின் தூக்குதலில் கருணா அணியில் ஏழு பேர் பலியாகினர் என்கிறது இராணுவம்

(கொழும்பு)

மட்டக்களப்பு - பொலநறுவை மாவட்ட எல்லைப் பகுதியான மாதறுலையா காட்டுப் பகுதியில் விடுதலைப் புலிகள் மேற்கொண்ட தூக்குதலில் கருணா வின் சகோதரர் ரெஜி உட்பட 7 பேர் பலியானதாக இராணுவத் தரப்புத் தகவல் வெளியிட்டுள்ளது. கடந்த செவ்வாய்க்கிழமை அதிகாலை தமிழீழ விடுதலைப் புலிகளின் ஜெயந்தன் படையணியின் தேடியாழிக்கும் நடவடிக்கைப் பிரிவினர் இந்த அதிரடித் தூக்குதலை மேற்கொண்டிருந்தனர்.

இத் தூக்குதலில் கருணாவின் மூத்த சகோதரர் ரெஜி மற்றும் துமிலன், எழிலன், ரவிநாதன், நிலாம்பா, தியாகராஜா, செல்வா அம்மாள் ஆகியோர் கொல்லப்பட்டுள்ளனர்.

இறந்தவர்களின் சடலம் தொப்பிகல காட்டுப் பகுதிக்கு எடுத்துச் செல்லப்பட்டுள்ளது. இவ்வாறு இராணுவத் தரப்பு தெரிவித்துள்ளது. விடுதலைப் புலிகளின் தரப்பில் ஏற்பட்ட சேத விபரங்கள் குறித்து தமக்கு தகவல் எதுவும் கிடைக்கவில்லை எனவும் இராணுவத்தரப்பு தெரிவித்துள்ளது.(ச-08)

## ஜெயந்தன் படையணியே ரெஜியை குறிவைத்தது

(மட்டக்களப்பு)

மட்டக்களப்பு - பொலநறுவை மாவட்ட எல்லைப்பற காட்டுப் பகுதியில், கருணா அணி மீது மேற்கொள்ளப்பட்ட அதிரடித் தூக்குதல் தமிழீழ விடுதலைப் புலிகளின் ஜெயந்தன் படை அணியினரால் மேற்கொள்ளப்பட்டதாக தகவல்கள் வெளியாகியுள்ளன. இது தொடர்பாக விடுதலைப் புலிகளின் மட்டக்களப்பு - அம்பாறை மாவட்ட அரசியல்துறை நேற்று மாலை அறிக்கை ஒன்றை வெளியிட்டது. அவ் அறிக்கையில் மேலும் தெரிவிக்கப்பட்டுள்ளதாவது,

அண்மைக் காலத்தில் விடுதலைப் புலிகள் மீது மேற்கொள்ளப்பட்ட தூக்குதலுக்குக் காரணமாக இருந்த கருணாவின் சகோதரரான (10 ஆம் பக்கம் பார்க்க)

## புல்களுடனான அதிகாரப் பகிர்வுக்கு

## கட்சிகளை இணைக்கவைக்க முடியும்

### நோர்வே வெளியுறவு அமைச்சரிடம் ஜனாதிபதி சந்திரிகா நம்பிக்கை

(கொழும்பு)

தமிழீழ விடுதலைப் புலிகளுடன் அதிகாரப் பகிர்வை ஏற்படுத்திக் கொள்வதற்கான இணக்கப்பாட்டைக் காணும் விடயத்தில் தமது அரசிலுள்ள கூட்டுக்கட்சிகளை உடன்படச்செய்ய முடியும் என தாம் நம்புவதாக ஜனாதிபதி சந்திரிகா பண்டாரநாயக்கா தெரிவித்துள்ளார்.

நியூயோர்க்கில் உள்ள ஐக்கிய நாடுகள் சபையின் தலைமையகத்தில் நோர்வே வெளிவிவகார அமைச்சர் ஜோன் பிற்றர்சனை நேற்று முன்தினம் சந்தித்தபோதே ஜனாதிபதி இதனைத் தெரிவித்தார்.

கடந்த மே மாதம் இலங்கைக்கான விஜயத்தை பிற்றர்சன் மேற்கொண்டது முதல் இதுவரை இலங்கையின் சமாதான செயல்பாடுகள் குறித்து ஜனாதி (10 ஆம் பக்கம் பார்க்க)



நோர்வே அமைச்சருடன் ஜனாதிபதி

### தியாக தீபம் திலீபனின் நினைவு தினத்தை உணர்வெழுச்சியுடன் அனுஷ்டிக்க ஏற்பாடு

#### நல்லூரில் நாளை பிரதான நிகழ்வு

(யாழ்ப்பாணம்)

தியாக தீபம் திலீபனின் 17ம் ஆண்டு நினைவுதின இறுதிநாள் நிகழ்வுகள் நாளை குடியிறுக்கிழமை உணர்வுபூர்வமாக அனுஷ்டிக்கப்படவுள்ளது.

திலீபனின் 17 ஆம் ஆண்டு நினைவு தினத்தை முன்னிட்டு குடாநாட்டில் கிராமங்கள், நகரங்கள், வீதிகள், வர்த்தக நிலையங்கள், கல்வி நிலையங்கள், சனசமூக நிலையங்கள், பொது அமைப்புகள், அரச திணைக்களங்கள் என்பவற்றின் முன்னால் மஞ்சள் சிவப்பு கொடிகள் பறக்கவிடப்பட்டு நிகழ்வுகள்

இசைக்கப்பட்டு உணர்வுபூர்வமாக அனுஷ்டிக்கப்படுகிறது.

நாளை நடைபெறவுள்ள இறுதி நிகழ்வின் பிரதான நிகழ்வு நல்லூரில் இடம்பெறும்.

வடமராட்சியில் அல்லாய் முத்துமாரியம்மன் ஆலய முன்றலிலும் தென்மராட்சியில் சங்கத்தானை முருகமூர்த்தி ஆலய முன்றலிலும் தீவகத்தில் புளியங்குடல் முத்துமாரி அம்மன் முன்றலிலும் காலை 9 மணிக்கு நிகழ்வுகள் ஆரம்பமாகும். (10 ஆம் பக்கம் பார்க்க)



ஜ.நா. பொதுச் செயலாளர் கொபி அனானை ஜனாதிபதி சந்திரிகா நேற்று முன்தினம் நியூயோர்க்கில் சந்தித்துப் பேசினார். இதன்போது இலங்கையின் சமாதான முயற்சிக்கு தனது பூரண ஆதரவை வழங்குதாக கொபி அனான் தெரிவித்துள்ளார்.

### கொடி விவகாரத்தினால் திருமலையில் முறுகல்

(திருகோணமலை)

திருகோணமலையில் நேற்று நடைபெற்ற தியாகி திலீபன் நினைவு தின நிகழ்வில் ஏற்பட்ட தமிழீழ தேசியக் கொடியை இறக்குவதற்கு, மேற்கொள்ளப்பட்ட முயற்சியினால் அங்குமுறுகல் நிலை ஏற்பட்டது.

(10 ஆம் பக்கம் பார்க்க)

### சுவிஸ் தூதுவருடன் கூட்டமைப்பு பேச்சு

(கொழும்பு)

தமிழ்த் தேசியக் கூட்டமைப்பு நாடாளுமன்ற உறுப்பினர்கள் இலங்கைக்கான சுவிஸ் தூதுவர் பெரிடினா நியோநியை நேற்றுச் சந்தித்துப் பேச்சுவார்த்தை நடத்தியுள்ளார்.

கொழும்பில் உள்ள சுவிஸ் தூதுவர் ஆலயத்தில் நடைபெற்ற இச் சந்திப்பில் (10 ஆம் பக்கம் பார்க்க)

## அரசாங்கத்தை விரைவில் வீட்டுக்கு அனுப்புவோம்

### ஆர்ப்பாட்ட பேரணியில் ஜ.தே.க. குளுரை

(கொழும்பு)

இலங்கையில் தற்போது ஏற்பட்டுள்ள பொருளாதார நெருக்கடிக்குத் தீர்வுகான ஐக்கிய மக்கள் சுதந்திர கூட்டமைப்பு அரசு தவறிவிட்டதாக குற்றஞ்சாட்டி ஐக்கிய தேசியக் கட்சியால் நேற்று கொழும்பில் மாபெரும் ஆர்ப்பாட்டப் பேரணி ஒன்று நடத்தப்பட்டது.

கொழும்பு கோட்டை அரசமரசு சந்தி, மருதானை தொழிநுட்பக் கல்லூரி மற்றும் லேக்கவஸ் நிறுவனம் ஆகியவற்றிற்கு முன்னால் ஆரம்பமான ஆர்ப்பாட்ட ஊர்வலங்கள் கொழும்பு கோட்டை ரயில் நிலையத்தை வந்தடைந்தன.

அரசுக்கு எதிரான பல்வேறு பதாதைகளை தாங்கியவாறும் கோஷங்களை எழுப்பியவாறும் லட்சக்கணக்கான மக்கள் பேரணியில் கலந்துகொண்டனர்.

மக்களின் துயரங்களை அரசாங்கத்திற்கு எடுத்துக்காட்டுவதற்காக இவ் ஆர்ப்பாட்டம் மேற்கொள்ளப்பட்டதாக ஜ.தே.க. பாராளுமன்ற உறுப்பினர் ரவி கருணாநாயக்க தெரிவித்தார்.

நாடு முன்னேற்றப் பாதையில் செல்கின்றது எனக் கூறியவர்கள் இன்று மக்களை ஏமாற்றிவருகின்றனர்

எனவே நாட்டின் வளத்தை சுரண்டாமல் ஐக்கிய தேசியக் கட்சியிடம் ஆட்சியை ஒப்படைக்குமாறு அவர் வேண்டுகோள் விடுத்தார்.

(10 ஆம் பக்கம் பார்க்க)

### புலிகள் மீதான தடை வர்த்தமானியில்

(புதுடில்லி)

இந்திய அரசாங்கம் விடுதலைப் புலிகள் மீது விதிக்கப்பட்டிருந்த தடையை மேலும் இரு வருடங்களுக்கு நீடித்துள்ளது. இது தொடர்பான அறிவித்தல் இந்திய வர்த்தமானி ஊடாக வெளியிடப்பட்டுள்ளது.

(10 ஆம் பக்கம் பார்க்க)

### கனடாவில் இன்று பொங்குதமிழ்

(யாழ்ப்பாணம்)

கனடாவில் இன்று பெரும் எழுச்சியுடன் பொங்கு தமிழ் நிகழ்வு நடைபெறவுள்ளது. கனடா நேரப்படி பிற்பகல் 2 மணிக்கு நிகழ்வுகள் ஆரம்பமாகவுள்ளது. உணர்வுவெழுச்சியுடன் நிகழ்வை மேற்கொள்வதற்கு ஏற்ற முறையில் வசதிகள் மேற்கொள்ளப்பட்டதாக ஏற்பாட்டாளர்கள் தெரிவித்துள்ளனர்.

(10 ஆம் பக்கம் பார்க்க)

# மக்கள் வங்கியினால் இரு புதிய திட்டங்கள் அறிமுகம்

(யாழ்ப்பாணம்)

மக்கள் வங்கியினால் பாடசாலை மாணவர்களுக்கும், பொது மக்களுக்கு மென இரு புதிய திட்டங்கள் நடைமுறைப்படுத்தப்பட்டுள்ளன.

பாடசாலை மாணவர்களே சாதனையாளர்களை இனங்கண்டு அவர்களைத் தேசிய ரீதியாக கௌரவித்து பெறுமதி மிக்க பரிசில் களை வழங்குவதற்கு மக்கள் வங்கி ஏற்பாடுகளை மேற்கொண்டுள்ளது. இக் கௌரவிப்பிற்குத் தெரிவு செய்யப்படுகின்ற ஒவ்வொரு மாதம் 31 ஆம் திகதிக்கு முன்னர் பாடசாலையில் மாணவராக இருப்பதன், 20 வயதிற்கு உட்பட்டவராகவும் இருத்தல் வேண்டும்.

இதற்கான விண்ணப்பப்படிவங்கள் மக்கள் வங்கிக் கிளைகளினால் ஒவ்வொரு பாடசாலைகளுக்கும் அனுப்பிவைக்கப்பட்டுள்ளன. மேலதிகமாக விண்ணப்பங்கள் தேவைப்படின் மக்கள் வங்கிக் கிளைகளில் இதற்கான விண்ணப்பங்களைப் பெற்றுக்கொள்ளலாம். அல்லது இவ் விண்ணப்பங்களைப் பிரதி எடுத்துக் கொள்ளலாம் எனத் தெரிவிக்கப்பட்டுள்ளது.

இவ் விஷேட திட்டத்திற்கென நாடளாவிய ரீதியில் 125 மாணவர்கள் தேர்ந்தெடுக்கப்

படவுள்ளனர். மாவட்டம் ஒன்றில் இருந்து தலா 5 மாணவர்கள் வீதம் இதற்குத் தெரிவு செய்யப்பட்டு நாடளாவிய ரீதியில் மொத்தம் 125 பேர் தெரிவு செய்யப்படவுள்ளனர். இவர்களில் 10 மாணவர்கள் தேசிய ரீதியில் தேர்ந்தெடுக்கப்படவுள்ளனர். தேர்ந்தெடுக்கப்படும் 125 மாணவர்களுக்கும் தலா 10 ஆயிரம் ரூபா வீதமும், தேசிய ரீதியில் தேர்ந்தெடுக்கப்படும் 10 மாணவர்களுக்கும் தலா 50 ஆயிரம் ரூபா வீதமும் மக்கள் வங்கியினால் வழங்கப்படவுள்ளது.

தெரிவு செய்யப்படும் மாணவர்கள் சிசு உதான கணக்கில் வைப்பு செய்திருந்தால் அவர்களது பரிசுத்தொகை இரட்டிப்பாக வழங்கப்படும். அத்துடன், தெரிவுசெய்யப்பட்ட சாதனையாளர்கள் பின்தங்கிய பாடசாலைகளில் இருந்து தெரிவு செய்யப்பட்ட தேசிய ரீதியில் 10 பின்தங்கிய பாடசாலைகள் தெரிவு செய்யப்பட்டு தலா 50 ஆயிரம் ரூபா வீதம் அவர்களுக்கு வழங்கப்படும். எதிர்வரும் டிசம்பர் மாதம் 29 ஆம் திகதி கொழும்பில் நடைபெறும் பொது வைபவத்தில் இச் சாதனையாளர்கள் கௌரவிக்கப்படுவர்.

மேலும், பொதுமக்களுக்கும் ஒரு திட்டம் அறிமுகப்படுத்தப்

பட்டுள்ளது. எதிர்வரும் டிசம்பர் மாதம் 31 ஆம் திகதிக்கு முன்னர் மக்கள் வங்கிக்கிளைகளில் நடைமுறைக் கணக்கில் ஆகக் குறைந்தது 10 ஆயிரம் ரூபாவும், சேமிப்புக் கணக்கில் 5 ஆயிரம் ரூபாவும் நிலுவையில் வைத்திருப்பவர்களே இத் திட்டத்தின் மூலம் பயனடையவுள்ளனர்.

இவர்களது கணக்கு இலக்கங்கள் தேசிய ரீதியிலான போட்டிக்குத் தெரிவு செய்யப்பட்டு அதில் முதலாம் இடம் பெறுபவர்களுக்கு 50 இலட்சம் ரூபா பெறுமதியான காரும், இரண்டாவது இடம் பெறுபவருக்கு 20 இலட்சம் ரூபாவும், மூன்றாவது இடம்பெறுவோருக்கு 10 இலட்சம் ரூபாவும் வழங்கப்படவுள்ளது.

அத்துடன், 325 தங்கநாயகங்களும் ஏனைய தெரிவு செய்யப்படுவோருக்கு வழங்கப்படவுள்ளது. இலங்கையில் உள்ள 325 மக்கள் வங்கிக் கிளைகளில் அனைத்திற்கும் ஒவ்வொரு தங்கநாயகம் வழங்கப்படவுள்ளது. இதனால், ஒவ்வொரு வங்கிக் கிளையிலும் நிச்சயமாக ஒருவர் தங்கம் வெல்லும் வாய்ப்பு உண்டு. அத்துடன், 11 வலயத்திற்கும் ஒரு இலட்சம் ரூபா வீதம் வழங்கப்படவுள்ளமையும் குறிப்பிடத்தக்கது.

(19-10)

## இலஞ்ச ஊழல் குற்றச்சாட்டு; பொலிஸ் அக்தியட்சகர் கைது

(கொழும்பு)

சிரேஷ்ட பொலிஸ் அத்தியட்சகர் ஒருவர் கடந்த திங்கட்கிழமை இலஞ்ச ஊழல் குற்றச்சாட்டின் பேரில் கைது செய்யப்பட்டுள்ளார்.

பொலிஸ் ஒம்புட்ஸ் மன் செனவிரன் பண்டா என்பவரே இவ்வாறு இலஞ்ச ஊழல் குற்றச்சாட்டின் பேரில் கைது செய்யப்பட்டு கொழும்பு பிரதான மஜிஸ்ட்ரேட் முன்னிலையில் ஆஜர்படுத்தப்பட்டார்.

இலஞ்ச ஊழல் விசாரணை ஆணைக்குழு இது குறித்த விசாரணைகளை மேற்கொண்டு வருகிறது. இதுவரை இவர் மூன்று

மில்லியன் ரூபாய் வரை ஊழல் புரிந்துள்ளார் எனத் தெரிவித்துள்ள ஆணைக்குழு, ஏற்கனவே இவர் கடந்த 1994 ஆம் ஆண்டு மார்ச் மாதம் 3 ஆம் திகதி முதல் 2001 ஆம் ஆண்டு டிசம்பர் மாதம் 31 ஆம் திகதி வரை இது குறித்து விசாரணைகள் மேற்கொள்ளப்பட்டு வந்ததாகவும் குறிப்பிட்டுள்ளது.

பிரதம மஜிஸ்ட்ரேட் சரோஜினி குசாலா வீரவர்த்தன இவருக்கு பிணைவழங்கினார். ஆயினும் இவரது பாஸ்போட் பறிமுதல் செய்யப்பட்டது. அவர் வெளிநாடு செல்லாதிருப்பதை உறுதிப்படுத்த மாறு குடிவரவு

குடியகல்வு அமைச்சுக்கு ஆலோசனை வழங்கப்பட்டுள்ளது.

இவர் ஒரு இலட்சம் ரூபா சார்பு பிணையில் விடுவிக்கப்பட்டிருந்தார். விசாரணைகளின் படி, இவர் பல ஆடம்பர வீடுகளை வாங்கியுள்ளமை தற்போதைய விசாரணைகள் மூலம் தெரியவந்துள்ளது. (19-10)

## அடையாளம் காண உதவுக!

(யாழ்ப்பாணம்)

யாழ்ப்பாணம் போதனா வைத்தியசாலையில் ஒரு மாதகாலமாக வயோதிபர் ஒருவரின் சடலம் உறவினர்களால் கையேற்கப்படாத பிரேத அறையிலேயே வைக்கப்பட்டிருப்பதாகத் தெரிவிக்கப்பட்டுள்ளது. 55 வயது மதிக்கத்தக்க குகன் என்ற வயோதிபரின் சடலமே இவ்வாறு கையேற்கப்படாமல் பிரேத அறையில் வைக்கப்பட்டுள்ளது.

இவரை அடையாளம் காண உதவுமாறு வைத்தியசாலை வட்டாரங்கள் பொது மக்களைக் கேட்டுள்ளது. (19-10)

## அறநெறிப் பாடசாலை ஆசிரியர்களுக்குப் பயிற்சி

(யாழ்ப்பாணம்)

இந்து சமய பண்பாட்டு அலுவல்கள் திணைக்களத்தின் ஏற்பாட்டில் அறநெறிப் பாடசாலை ஆசிரியர்களுக்கு பயிற்சி நெறி ஒன்றை நடாத்துவதற்கு ஒழுங்கு செய்யப்பட்டுள்ளது.

இப்பயிற்சி நெறி தொடர்பான விபரங்கள் மற்றும் படிவங்கள் ஒவ்வொரு அறநெறிப் பாடசாலைக்கும் தனித்தனியே அனுப்பி வைக்கப்பட்டுள்ளன.

விபரங்கள் கிடைக்கப் பெறாத அறநெறிப் பாடசாலைகளை யாழ்ப்பாணம், மாவட்டச், செயலகத்தில் இயங்கும் இந்து சமய கலாசார திணைக்களத்துடன் தொடர்பு கொள்ளுமாறு கேட்கப்பட்டுள்ளது.

இதற்கமைய தெல்லிப்பழை, உடுவில், சங்கானை, சண்டிலிப்பாய் பிரதேச செயலர் பிரிவுக்குட்பட்ட ஆசிரியர்களுக்கு எதிர்வரும் 28 ஆம் திகதி இராமநாதன் கல்லூரி மண்டபத்திலும் ஊர்காவற்றுறை, வேலணை, நெடுந்தீவு, காரைநகர் பிரதேச செயலர் பிரிவுக்குட்பட்ட ஆசிரியர்களுக்கு எதிர்வரும் 2,3 ஆம் திகதிகளில் ஊர்காவற்றுறை பிரதேச செயலக மண்டபத்திலும் தென்மராட்சிப்

பிரதேச ஆசிரியர்களுக்கு எதிர்வரும் 16 ஆம் திகதி சாவகச்சேரி இந்துக் கல்லூரியிலும் யாழ்ப்பாணம், நல்லூர், கோப்பாய், கரவெட்டி, பருத்தித்துறை, மருதங்கேணி பிரதேச செயலர் பிரிவுக்குட்பட்ட ஆசிரியர்களுக்கு எதிர்வரும் ஒக்டோபர் மாதம் 30 ஆம் திகதி கோப்பாய் கிறிஸ்தவக் கல்லூரி மண்டபத்திலும் இப்பயிற்சி நடைபெறவுள்ளது. (19-10)

## கரவெட்டியில் விபத்து வயோதியர் படுகாயம்

(கரவெட்டி)

உறவினரின் வீட்டிற்குச் சென்று விட்டு தவிச்சுக்கர வண்டியில் வீடுதிரும்பிக் கொண்டிருந்த வயோதிபர் ஒருவரை எதிரே வந்த மோட்டார் சைக்கிள் மோதியதில் அவர்களையில் படுகாயமடைந்த நிலையில் மந்தினை மருத்துவமனையில் அனுமதிக்கப்பட்டுள்ளார்.

கரவெட்டியில் கடந்த புதன்கிழமை இரவு இடம்பெற்ற இவ்விபத்துச் சம்பவத்தில் அதே இடத்தைச் சேர்ந்த வல்லிபுரம் சுந்தர் (வயது 86) என்பவரே படுகாயமடைந்துள்ளார். (19-10)

## தயாக வேள்வியை



இலட்சிய நெருப்பை முட்டி இனத்தினை வாழ வைக்க பலத்தினை ஈந்த வள்ளல் பார்த்திபச் செம்ம லன்றோ?

தீவனின் தயாக வேள்வியை தெருட்டிமும் உண்மை கண்டோம் குலமது தழைத்து ஒங்கும் குறியது குணமாய்க் கொண்டோம்

போற்றும் முறை ஒழிந்து பின்பற்றும் முறை ஒளிர் சாற்றி நிற்கும் எம் மினமோ சார்த்திரத் தையே படைக்கும் சுத்தாடி வி.சி.குஞ்சீதபாதம்

## வடக்கு - கிழக்கு மாகாண தமிழ் இலக்கியப் பரிசுகள்

(யாழ்ப்பாணம்)

வடக்கு - கிழக்கு மாகாணக் கல்வி பண்பாட்டலுவல்கள் திணைக்களத்தினால் 2003 ஆம் ஆண்டுக்கான பரிசுக்குரிய தமிழ் இலக்கிய நூல்கள் குறித்த முடிவுகள் வெளியிடப்பட்டுள்ளன.

இம்முறை தமிழ் இலக்கியப் பரிசுக்காக 16 நூல்கள் தெரிவு செய்யப்பட்டுள்ளன.

அவற்றின் விபரம் வருமாறு:-

**கவிதை**

இருத்தலுக்கான அழைப்பு - முல்லை முஸ்ரிபா (முஸ்தபா ம.:ஸீர்), கொழும்பு-10.

**கவிதை (மொழி பெயர்ப்பு)**

தென்னிலங்கைக் கவிதைகள் - சோ.பத்மநாதன் 'ஏராகம்' கொக்குவில்.

**சிறுகதை**

ஒப்பனை நிழல் - வி.கௌரிபாலன் மட்டக்களப்பு

**நாவல்**

புயல் பறவை - மலரவன் மாங்குளம்.

**நாவல்**

வீதி எல்லாம் தோறணங்கள் - தாமரைச்செல்வி, பரந்தன்

**சிறுவர் இலக்கியம்**

வெள்ளைக்குதிரை - ஓ.கே.குணநாதன், மட்டக்களப்பு, பல்துறை.

பணையியல் - முருகேசு பாக்கியநாதன், தெகிவளை.

மொஸ்கோ அனுபவங்கள் - இ.செபரத்தினம், ஆரையம்பதி -01,

ஈழத்து மான்முறு மகளிர் - திருமதி பத்மா சோமகாந்தன், கொழும்பு -05.

கொட்டியாரப் பற்று வரலாறு முதார் - 01

**சிறுவர் கல்வி**

அழகியற் கல்வி - பேராசிரியர் சபா.ஜெராசா, தலைவர் கல்வியியற்றுறை, யாழ்ப்பாணப் பல்கலைக்கழகம்.

குழல் புவியியல் - என்.அன்ரன் நோபேட், கொழும்புப் பல்கலைக்கழகம்.

**நாடகம்**

நெஞ்சுறுத்தும் கானல் - தே.தேவானந்த், செயல்திறன் அரங்க

இயக்கம், அருளகம், ஆடியபாதம் வீதி திருநெல்வேலி.

பண்டார வன்னியன் குருவிச்சி நாச்சியார் - அருணா செல்லத்துரை, கொழும்பு-08.

**ஆய்வு**

மருதத்திணை - திருமதி வாசுகி நடேசன், நாயன்மார்க்கட்டு, யாழ்ப்பாணம்.

ஈழத்தில் தமிழ் அரங்கில் பெண் - திருமதி ஜெயரஞ்சினி ஞானதாஸ், தெல்லிப்பழை கிழக்கு தெல்லிப்பழை.

மேற்படி படைப்பாளிகளுக்கான பரிசில்கள் அடுத்தமாதம் நடைபெறவுள்ள தமிழ் இலக்கிய விழாவில் வைத்து வழங்கப்படவுள்ளன.(19-10)



நெற்று முன்தினம் வண்ணை ஸ்ரீவேங்கடேச வரதராஜப் பெருமாள் பக்தர்தர்கள் புடை சூழ தேரேவரும் காட்சி. (படங்கள் சீவசங்கர்)

# தியாகிதீபன் நினைவாக வறிய மாணவர் கல்விக்கு

## மாணவர் பேரவை உதவி

(யாழ்ப்பாணம்)  
தியாகி லெப்.கேணல் திலீபனின் 17ஆம் ஆண்டு நினைவுதின நிகழ்வுகள் நேற்றுமுன்தினம் கொக்குவில் நாமகள் வித்தியாலயத்தில் அதிபர் தலைமையில் உணர்வுபூர்வமாக அனுஷ்டிக்கப்பட்டது.  
இந் நிகழ்வில் வறிய மாணவர்களுக்கு கற்றல் உபகரணங்கள் வழங்கப்பட்டன. அத்துடன் இப் பாடசாலையிலிருந்தும் தெரிவு செய்யப்பட்ட இரு வறிய மாணவர்களுக்கு காண உயாகல்வி வரையிலான செலவுகளை சர்வதேச தமிழீழ மாணவர் பேரவை பொறுப்பேற்றுள்ளது.

இந் நிகழ்வில் மாணவர் பேரவை உறுப்பினரான கிருஷ்ணா உரையாற்றுகையில், 17 ஆண்டுகளுக்கு முன் திலீபனின் சிந்தனையின் ஒரு வெளிப்பாடு இவ்வறிய மாணவர்களின் கல்வி வளர்ச்சிக்கு உதவுகின்றமையாகும். மாணவர்களின் மனதில் திலீபனின் உணர்வுகள் பிரதிபலிக்க வேண்டும். தியாகி திலீபன் எவற்றை எதிர் பார்த்தாரே அவற்றை நாம் 17ஆண்டுகளின் பின் செயற்படுத்துகின்றோம். மக்கள் புரட்சி வெடிக்கும்போது தமிழீழம் உருவாவதை யாராலும் தடுக்க முடியாது என்று கூறிப்பட்டார்.

## சைவசமயப் பரீட்சையில் இம்முறை 82,000 மாணவர்கள் தோற்றுக்கின்றனர்


(யாழ்ப்பாணம்)  
யாழ்.சைவபரிபாலன சபையினால் பாடசாலை மாணவர்களிடையே நடத்தப்படுகின்ற சைவ சமயப்பரீட்சை எதிர்வரும் நவம்பர் மாதம் 6ஆம் திகதி நடைபெறவுள்ளது.

ணம், கிளிநோச்சி, மன்னார், வவுனியா, புத்தளம் மற்றும் முல்லைத்தீவு ஆகிய மாவட்டங்களில் இருந்து 82ஆயிரம் மாணவர்கள் தோற்றுவுள்ளனர். இம் மாணவர்கள் பரீட்சை எழுதுவதற்கென 468 பரீட்சை நிலையங்கள் அமைக்கப்பட்டுள்ளன.

## வட-கிழக்கு பிரச்சினைத் தீர்வுக்கு ஐ.தே.க. புரண ஆதரவு வழங்கும்

(கொழும்பு)  
வடக்கு-கிழக்கின் நெருக்கடிகளுக்கு அரசியல் தீர்வு காணும் முயற்சிகளில் அரசாங்கத்திற்கு புரண ஆதரவு வழங்கப்போவதாக ஐக்கிய தேசியக் கட்சி தெரிவித்துள்ளது.  
விடுதலைப் புலிகளுடன் விரைவில் பேச்சுவார்த்தையை ஆரம்பிக்குமாறு ஐக்கிய தேசியக் கட்சியின் பாராளுமன்ற உறுப்பினர் பேராசிரியர் ஜி.எல்.பிரிஸ் அரசாங்கத்தை

வலியுறுத்தியுள்ளார்.  
கொழும்பில் இடம்பெற்ற சமாதானச் செயற்பாடுகளை ஊக்குவிக்கும் வகையிலான வீடியோ நாடாக்களை அறிமுகப்படுத்தும் நிகழ்வில், கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.  
"மக்களின் ஆணை" என்னும் தலைப்பில் இவ் வீடியோ நாடா வெளியிடப்பட்டுள்ளமை குறிப்பிடத்தக்கது.



யோகி மணப்பொருளியல் அக்கடமியின் கேக்ஹிங் கண்காட்சி நிறுக்காலை அக்கடமியில் ஆரம்பமானது. இக்கண்காட்சியில் காட்சிப்படுத்தப்பட்டுள்ள கேக்ஹிங் அலங்காரப் பொருட்களையும் பொது மக்கள் அவற்றைப் பார்வையிடுவதைப் படங்களில் காணலாம்

## உணவுப்பொதிக்குள் நகைகளும் பணமும்

(கொழும்பு)  
காலி சிறைச்சாலைக்குள் கொண்டு வரப்பட்ட உணவுப் பொதியில் இருந்து பல லட்சம் ரூபா பெறுமதியான நகைகளையும், வெளிநாட்டு நாணயத்தாள்களையும் சிறைச்சாலை அதிகாரிகள் கைப்பற்றியுள்ளனர்.  
இது தொடர்பாக சந்தேகத்தின பேரில் உணவுப் பொதியைக் கொண்டு வந்தவர் கைதுசெய்யப்பட்டுள்ளார்.

## மகாத்மா காந்தியின் 135ஆவது பிறந்ததினம்

(யாழ்ப்பாணம்)  
மகாத்மா காந்தியின் 135 ஆவது பிறந்ததினமும், இ.சிநிஸு கந்த ரர்சாவின் "உலகப் பேரொளி உத்தமர் காந்தி" நூல் வெளியீடும் எதிர்வரும் ஒக்டோபர் மாதம் 2ஆம் திகதி பம்பலப்பிட்டி லோரன்ஸ் வீதியிலுள்ள சரஸ்வதி மண்டபத்தில் கம்பன்கழகத்தலைவர் தெ.ஈஸ்வரன் தலைமையில் இடம்பெறவுள்ளன.

இந் நிகழ்வில், முன்னாள் பாராளுமன்ற உறுப்பினர் முதறிகுர் கா.பொ.இரத்தினம் வாழ்த்துரையையும், பொறியியலாளர் ரி.வி.ஆர்.சங்கர் வெளியீட்டுரையையும் நிகழ்த்தவுள்ளனர்.  
நூலின் முதற் பிரதியை இலக்கியப் புரவலர் அல்ஹாஜ் ஹாசிம் உமர் பெற்றுக் கொள்ளவுள்ளார்.

## நெடுந்தீவில் குடிநீர் உவராகின்றது

(திருநெல்வேலி)  
நெடுந்தீவில் மக்கள் பாவனைக்கான நன்னீர் உவர்ப்பாக மாறிவருகிறது.  
சாற்பிட்டிக் கிராமத்தில் இருந்து கிழக்கு நெடுந்தீவிற்கு குழாய் மூலம் குடிநீர் விநியோகிக்கப்பட்டு வருகிறது.  
ஆனால் குடிநீர் அண்மை நாட்களாக திடீரென உவர்ப்பாக மாற்றம் அடைவதால் நோய்கள் ஏற்படும் அபாயம் உள்ளது.

குறிப்பாக தற்போது இப்பகுதியில் குழந்தைகள் வயிற்றோட்ட நோய்க்கு ஆளாகி வருகின்றனர்.  
இதேவேளை நெடுந்தீவு தெற்கில் உள்ள கேணிகளில் நர்வற்றிப் போவதால் கால் நடைகள் பெரும் பாதிப்படைந்துள்ளன.

## வீட்டின் மீது பனை வீழ்ந்தது

(மருதங்கேணி)  
வடமராட்சி கிழக்கிலுள்ள உடுத்தறை பகுதியில் இரவு நேரம் பனை ஒன்று முறிந்து வீட்டுக் கூரையின் மீது விழுந்ததால் வீடு முற்றாகச் சேதமடைந்தது. எனினும் வீட்டில் உறங்கிக் கொண்டிருந்த அனைவரும் தெய்வாதீனமாக உயிர்தப்பினர்.  
இச் சம்பவம் கடந்த வியாழக் கிழமை இரவு உடுத்தறை பகுதியில் செல்லையா தம்பி ஐயா என்பவரது வீட்டிலேயே இடம்பெற்றது.

இப் பிரதேசத்தில் கடந்த கால யுத்த அனர்த்தங்களால் பனை மரங்கள் பாதிக்கப்பட்டுள்ளன. இதன் காரணமாகவே பலத்த காற்று வீசும் போது, இவை முறிந்து விழுவதாகத் தெரிவிக்கப்படுகிறது.

## ஆன்மீகச் சொற்பொழிவு

(மருதங்கேணி)  
புலோலி ஸ்ரீவல்லிபுர ஆழ்வார் சுவாமி கோவில் பெரியாழ்வார் ஆச்சிரமத்தில் நடைபெற்று வரும் வாராந்த ஆன்மீகச் சொற்பொழிவு நிகழ்வில் நாளை ஞாயிற்றுக்கிழமை காலை 10.00 மணிக்கு "இதிகாசங்களில் நட்பு" என்னும் விடயம் பற்றி ஹாட்லிக் கல்லூரி ஆசிரியர் தா.யாதவானந்தம் சொற்பொழிவாற்றவுள்ளார். (ந-35)

## மண்விநியோகம் இடைநிறுத்தம்

(மருதங்கேணி)  
புலோலி ஸ்ரீவல்லிபுர ஆழ்வார் ஆலயத்தின் முக்கியமான உற்சவங்களின்போது மண் விநியோகம் நடைபெற மாட்டாது என வடமராட்சி கிழக்கு புரணமைப்பு புனர்வாழ்வு நிறுவனம் அறிவித்துள்ளது.  
எதிர்வரும் 27ஆம் திகதி திங்கட்கிழமை, 28ஆம் திகதி செவ்வாய்க் கிழமை, 29ஆம் திகதி புதன் கிழமை ஆகிய நாட்களிலேயே மண் விநியோகம் நடைபெற மாட்டாது. என அறிவிக்கப்பட்டுள்ளது. (ந-35)

## செயலமர்வு திகதிகளில் மாற்றம்

(யாழ்ப்பாணம்)  
யாழ்.தேசியக் கல்வி நிறுவகத்தில் கல்வி டிப்ளோமா மற்றும் கல்விமாணி பாடநெறிகளுக்காக இன்றும் நாளையும் நடாத்தப்படவிருந்த செயலமர்வுகள் அன்றைய தினங்களில் நடைபெற மாட்டாது தெனவும், எதிர்வரும் 2,3ஆம் திகதிகள் இச் செயலமர்வுகள் நடைபெறுமெனவும் சிரேஷ்ட விரிவுரையாளர் திருமதி ப.வில்வநாதன் அறிவித்துள்ளார். (ந)

## தண்ணீர் தாங்கி அமைப்பு

(புங்குடுதீவு)  
பிரான்ஸ் புங்குடுதீவு மக்கள ஒன்றியத்தின் உதவியுடன் வட இலங்கை சர்வோதயத்தினால் சுப்பிரமணிய மகளிர் வித்தியாலயத்தில் தண்ணீர் தாங்கி அமைக்கும் பணிகள் நடைபெற்று வருகின்றன.  
அண்மையில் இதற்கான அடிக்கல் நாடப்பட்டு தொடர்ந்து வேலைகள் நடைபெற்று வருகின்றன. (ந-26)

## அன்ரன் பாலசிங்கத்தை சொல்ஹெய்ம் சந்திப்பார்

(கொழும்பு)  
நோர்வேயின் விசேட சமாதானத் தூதுவர் எரிக் சொல்ஹெய்ம் தமிழீழ விடுதலைப் புலிகளின் அரசியல் ஆலோசகரும் தத்துவாசிரியருமான அன்ரன் பாலசிங்கத்தை அடுத்த வாரம் லண்டனில் சந்தித்துப் பேச்சுவார்த்தை நடத்தவுள்ளார்.  
இச் சந்திப்பையடுத்து எரிக் சொல்ஹெய்ம் அடுத்த மாதமளவில் மீண்டும் இலங்கை வருவார் எனத் தெரிவிக்கப்படுகின்றது.

இச் சந்திப்பின்போது அண்மையில் இலங்கைக்கு விஜயம் மேற்கொண்டு அரச தரப்பினருடன் நடத்திய பேச்சுவார்த்தைகளின் பெறுபேறுகள் குறித்து அனரன் பாலசிங்கத்துக்கு அவர் விளக்கவுள்ளார். (த)

## "சிவதொண்டன்" வெளிவந்துள்ளது

(யாழ்ப்பாணம்)  
யாழ்ப்பாணம் சிவதொண்டன் நிலையத்தினால் மாதாந்தம் வெளியிடப்பட்டு வரும் "சிவ தொண்டன்" புரட்டாதிமாத இதழ் அண்மையில் வெளிவந்துள்ளது. (க)

## கடவுச் சீட்டுக்களை வைத்திருந்தவர் கைது

(கொழும்பு)  
சுமார் 100கடவுச் சீட்டுக்களை வைத்திருந்த ஒருவரை விமான நிலையத்தில் வைத்து பொலிஸார் கைதுசெய்துள்ளனர்.  
இவரிடம் இருந்து கைப்பற்றப்பட்ட 20ற்கும் மேற்பட்ட கடவுச் சீட்டுக்கள் காலாவதியானவை எனத் தெரிவிக்கப்படுகிறது.  
இதனையடுத்து இவர் சட்ட விரோதமாக பலரை வெளிநாட்டிற்கு அனுப்புகின்றவரா? என்பது குறித்த விசாரணைகளைப் பொலிஸார் மேற்கொண்டுள்ளனர். (க-61)

## நூல்வெளியீட்டு விழா

"ஈழத்து கலைத்துறைப் பதிவுகள்" எனும் நூல் வெளியீட்டு விழா எதிர்வரும் 28ஆம் திகதி காலை 9.00மணியளவில் யாழ். இந்து மகளிர் கல்லூரியில் இடம்பெறவுள்ளது.  
யாழ்.வலயக் கல்விப் பணிப்பாளர் ப.விக்கனேஸ்வரன் தலைமையில் இடம்பெறும் இந்நிகழ்வில் பிரதமவிருந்தினராக யாழ்.பல்கலைக்கழக பேராசிரியர் சபா. ஜெயராஜா கலந்து கொள்வார். (ப)

## சிரமதானம்

(பருத்தித்துறை)  
தியாகி லெப்.கேணல் திலீபனின் 17வது ஆண்டு நினைவு தினத்தை ஒட்டி பருத்தித்துறை ஆதாரவைத்திய சாலைவளாகத்தில் சிரமதானப் பணி மேற்கொள்ளப்பட்டுள்ளது.  
வடமராட்சி அரசியல்துறையின் ஏற்பாட்டில் இடம்பெற்ற இச்சிரமதானப் பணியில் தேசிய எழுச்சிப் பேரவையினர், மாணவர்கள், கூட்டுறவாளர்கள், ஆசிரியர்கள், உள்ளூராட்சி திணைக்கள அதிகாரிகள், உத்தியோகத்தர்கள், பொதுமக்கள் என ஏராளமானோர் கலந்து கொண்டனர். (ப-52,101)

## \* \* \*

(கற்கோவளம்)  
தியாகிதீபன் லெப்.கேணல் திலீபனின் 17வது ஆண்டு நினைவு வாக கடந்த வியாழக் கிழமை (வியாழன்) தேசிய எழுச்சிப் பேரவை வடமராட்சிக் கோட்டத்தின் ஏற்பாட்டில் மந்திகை (பருத்தித்துறை) ஆதார வைத்திய சாலையில் சிரமதான நிகழ்வு நடைபெற்றது. (க-104)

## \* \* \*

(பொன்னாலை)  
தியாகிதீபன் திலீபனின் 17ஆம் ஆண்டு நினைவு தினத்தை முன்னிட்டு தொல்புரம்-முன்கோடைக் கிராம இளைஞர்கள் ஒருங்கிணைந்து சிரமதானப் பணிகளில் ஈடுபடவுள்ளனர்.  
அப்பகுதிகளிலுள்ள சிறு வீதிகள், பொது இடங்கள் ஆகியவற்றிலேயே சிரமதானப் பணிகள் இடம்பெறவுள்ளன. (க-49)

## \* \* \*

(கரவேட்டி)  
தியாகிதீபன் ஞாபகார்த்தமாக மந்திகை மருத்துவமனையில் நேற்றுமுன்தினம் காலை 8.00மணிமுதல் நண்பகல் 12.00 மணிவரை சிரமதானப் பணிகள் மேற்கொள்ளப்பட்டன.

மேற்படி சிரமதானப் பணியில் பருத்தித்துறை நகரசபை, பருத்தித்துறை பிரதேச சபை, கட்டைவேலி பலநோக்கு கூட்டுறவுச் சங்கம், மற்றும் மந்திகை மருத்துவமனை ஆகியவற்றின் ஊழியர்கள் எனப் பலரும் பங்குகொண்டிருந்தனர். (ந-105)

**இன்று ஒரு தகவல்**

**தமிழ்**

உலக நாடுகளை எல்லாம் சுற்றிப் பார்த்து விட்டு வந்த அன்பர் ஒருவர் சொன்னார். "ஐயா... பிரான்ஸ் நாட்டின் கடைத்தெருவில் நடக்கும் போது பிரான்ஸ் தெரிந்தது. ஜேர்மனிய நாட்டின் கடைத் தெருவில் நடக்கும் போது ஜேர்மன் தெரிந்தது. ரஷ்ய நாட்டின் கடைத்தெருவில் நடக்கும் போது ரஷ்யா தெரிந்தது. ஆனால் தமிழ் நாட்டின் கடைத்தெருவில் நடக்கும் போது தமிழ்நாடு தெரியவில்லை. இங்கி லாந்து தான் தெரிகின்றது" என்றார். "ஏன் அப்படிச் சொல்கின்றீர்கள்?" என்று கேட்டேன். "எந்தப்பக்கம் திரும்பினாலும் ஆங்கிலத்தில் தான் பெயர். பல கைகள் உள்ளன. தமிழில் யாரும் எழுதி வைப்பதில் லையே" என்றார். தலையைக் குனிந்து கொண்டேன். "குனியாதீர்கள் நிமிருங்கள்" என்றார். நிமிர்ந்தேன். அதன்பின் அவர் பேச ஆரம்பித்தார்.

அமெரிக்கா போயிருந்தேன். நயாகரா நீர்வீழ்ச்சியைப் பார்த்தேன். அங்கே முகப்பில நல்வரவு என்று எழுதியிருந்தது. இங்கே ஏன் தமிழில் எழுதி வைத்திருக்கிறீர்கள் என்று கேட்டேன். "உலகத்தில் மூத்த மொழி தமிழ். உயர்ந்தமொழி தமிழ். உலகத்தில் உயர்ந்த நீர்வீழ்ச்சி நயாகரா! அதனால் அதை இங்கே எழுதி வைத்திருக்கின்றோம் என்றார்கள்.

ஜப்பானிய பல்கலைக்கழக வாயில் முகப்பில "யாதும் ஊரே யாவரும் கேளிர்" என்ற சங்கத் தமிழ் பாடல் வரியை மொழி பெயர்த்து எழுதி வைத்திருக்கிறார்களாம். ஜெருசலேம் நகரில் உள்ள ஒலிவ மலையில் கிறிஸ்தவக் கோயில் ஒன்றில் இயேசு கற்பித்த வழிபாட்டுக் கருத்து உலகில் உள்ள 68 மொழிகளில் எழுதப்பட்டுள்ளது. அதில் இந்திய மொழிகளில் தமிழ் மட்டுமே இடம்பெற்றுள்ளது.

புத்தர் தமிழ் படித்தார் என்று மிகப் பெரிய நூல் ஒன்று தமிழைப் புகழ்ந்து பேசுகிறது. என் கல்லறையில் "தமிழ் படித்த ஒரு மாணவன் என்று எழுதி வைப்புகள்" என்றார் போப். "திருக்குறளைப் படிக்க நான் தமிழனாகப் பிறக்க விரும்புகிறேன்" என்றார். இந்தியாவின் தந்தை காந்தியடிகள் இப்படி அவர் சொல்லிக்கொண்டே வந்தார்.

"அதுசரி தமிழுக்கு என்ன வயது தெரியுமா?" என்றார். உடனே நான் "கல்தோன்றி மண்தோன்றாக் காலத்தே... முன்தோன்றி" என்று ஆரம்பித்தேன். "ம்... உணர்ச்சி பூர்வமாகப் பேசாதீர்கள். அறிவு பூர்வமாகப் பேசுங்கள்" என்றார். நான் அடங்கிப் போய் விட்டேன். அதன்பின் சொன்னார், "தமிழின் தோற்றம் கி.மு 50 ஆயிரம் எனத் தமிழ் வரலாறு என்ற நூலின் மொழியில் அறிஞர் பாவாணர் குறிப்பிட்டுள்ளார்.

இயேசு பிறப்பதற்கு 500 ஆண்டுகளுக்கு முன்பே தொல்காப்பியம் என்ற இலக்கணநூல் நம்மிடம் தோன்றியிருந்தது. இயேசு பிறந்து 500 ஆண்டுகளுக்குப் பின் தோன்றிய மொழி ஆங்கிலம். தமிழ் மொழி உலக மொழிகளுக்கெல்லாம் தாய்மொழி. அது தோன்றிய இடம் குமரிக்கோட்டம். அங்கிருந்து தான் மக்கள் பல நாடுகளுக்குப் போய்க் குடியேறினார்கள்.

மங்கோலிய சீன மொழிகளுக்கும் தமிழுக்கும் உறவு உண்டு என்கிறார் கால்டுவெல். இந்தோ ஜரோப்பிய மொழிகளும் தமிழும் நெருங்கியவை என்கிறார் ஆங்கில அறிஞர் கி.யு போப் அவர்கள். ஹங்கேரி, துருக்கி, பின்னிசு போன்ற பதினொரு பின்னோ உக்ரீயன் மொழிகள் தமிழிலிருந்து பிறந்தவை என்கிறார் கபோர் சென்த் கொதல் நய்.

சுமேரிய மொழிக்கும் தமிழுக்கும் உள்ள உறவைச் சுட்டிக்காட்டுகிறார் லோகநாத முத்தரையா. எலாமைட் மொழிக்கும் தமிழுக்கும் தொடர்பு உண்டென்கிறார் மக் ஆல் பின். கொரியன் மொழிகளும் தமிழுக்கும் உள்ள உறவை விளக்கியிருக்கிறார் அல்பிரட். ஜப்பானிய மொழிக்குத் தமிழே மூலம் என்கிறார் ஓனோ. ஆபிரிக்க மொழிகளுக்கும் தமிழுக்கும் உள்ள உறவைச் சொல்கிறார் செங்கோ. அவுஸ்திரேலியப் பழங்குடிகள் பேசிய மொழிகள் தமிழோடு கொண்டுள்ள உறவை அறியத்தருகின்றார் சமன்லால்.

உலகம் சுற்றி வந்த நண்பர் இப்படி நிறையச் சொல்லிக் கொண்டே போனார். "அது சரி ஏன் இப்படி இதையெல்லாம் என்னிடம் சொல்கிறீர்கள்?" என்று கேட்டேன். தமிழ் பேசுபவர்களுக்கு தமிழ் மொழியைப் பற்றி தெரிய வேண்டும் அல்லவா? அதற்காகத்தான் என்றார். "என்ன இப்படிச் சொல்கிறீர்கள்? எங்களுக்குத் தமிழ் பற்றித் தெரியாதா?" என்று கேட்டேன். "அது இருக்கட்டும் உங்களுக்கு 1330 குறள்களும் ஒழுங்காகத் தெரியுமா?" என்றார். நான் மறுபடியும் தலையைக் குனிந்து கொண்டேன் அவர் கேட்பதும் நியாயம் தானே.

ஒருநாள் ஒரு சிறுபையனைப் பார்த்துக் கேட்டேன். "தம்பி உனக்கு எத்தனை திருக்குறள் தெரியும்?" என்று, அவன் "எனக்கு 3000 திருக்குறள் தெரியும்" என்றான். "மொத்தம் இருப்பதே 1330 திருக்குறள் தானே நீ 3000 தெரியும் என்கிறாயே" என்றேன். "ஏன் சார் தமிழ் வளரவே கூடாதா?" என்றான்.

**தென்கச்சீ கோ. சுவாமிநாதன்**

**இலங்கையின் சமாதான முயற்சிகளுக்கு ஐ.நா.சபை புரண ஆதரவு வழங்கும்**

**செயலாளர் நாயகம் கோபி அனான் உறுதிமொழி**

(கொழும்பு)


**இலங்கையின் சமாதான முயற்சிகளுக்கு ஆதரவு வழங்கி விரைவில் நாட்டில் நிரந்தர சமாதானத்தையும் அமைதியையும் ஏற்படுத்துவதற்கு ஐக்கிய நாடுகள் சபை தனது புரண ஒத்துழைப்பை வழங்குவதாகத் தெரிவித்துள்ளது.**

இலங்கையின் நிரந்தர சமாதானத்துக்கு எத்தகைய உதவிகள் தேவைப்படினும் அனைத்து வகையிலும் உதவுவதற்குத் தயாராக இருப்பதாக ஐக்கிய நாடுகள் சபையின் பொதுச்செயலாளர் நாயகம் கோபி அனான் உறுதியளித்துள்ளார்.

நேற்று முன்தினம் நியூயோர்க்கில் ஜனாதிபதி சந்திரிகா குமாரதுங்கவை சந்தித்துப் பேசிய போதே ஐக்கிய நாடுகள் சபையின் பொதுச் செயலாளர் இந்த உறுதிமொழியை வழங்கியுள்ளார்.

இலங்கை அரசாங்கத்திற்கும் விடுதலைப்புலிகளுக்கும் இடையில் செய்து கொள்ளப்பட்ட போர் நிறுத்தப் புரிந்துணர் உடன்படிக்கை மற்றும் இரு தரப்பினருக்கும் இடையிலான சமாதான முன்னெடுப்புக்களின் தற்போதைய நிலைமை உள்ளிட்ட மற்றும் பல முக்கிய விடயங்கள் குறித்தும் மேற்படி சந்திப்பின் போது ஐக்கிய நாடுகள் சபையின் பொதுச்செயலாளர் நாயகத்திற்கு ஜனாதிபதி சந்திரிகா குமாரதுங்க விரிவாக விளக்கமளித்தார்.

அத்துடன் ஐக்கிய நாடுகள் சபையின் நிலைய



அபிவிருத்தி இலக்குகளைப் பூர்த்தியாக்கும் நடைமுறையில் இலங்கை முழுமையான கட்டப்பட்டடைக் கொண்டுள்ளது.

குறிப்பாக கல்வி மற்றும் சுகாதாரத் துறைகளில் நிர்ணயிக்கப்பட்ட இலக்குகளை அடைவதற்காக ஐக்கிய நாடுகள் சபையினால் கணிசமான பணி ஆற்றப்பட்டுள்ளது எனவும் ஜனாதிபதி ஐக்கிய நாடுகள் சபையின் பொதுச் செயலாளர் நாயகத்திடம் தெரிவித்தார்.

இந்நிலையில் ஐக்கிய நாடுகள் சபையின் அறுபதாவது அமர்வுகளிலும் கலந்துகொள்ளுமாறு கோபி அனான், ஜனாதிபதி சந்திரிகா குமாரதுங்கவிற்கு அழைப்பு விடுத்தார்.

இதேவேளை, இவ் அமர்வுகளில் அவ்வவ் அமைப்புக்களுக்கான உத்தேச சீர்திருத்தங்கள் மற்றும் 5 ஆண்டுகால அபிவிருத்தி இலக்குகளில் அடையப்பட்ட மறுபரிசீலனை விடயங்கள் குறித்தும் ஆராயப்படவுள்ளமை குறிப்பிடத்தக்கது (19)

**மீண்டும் போருக்குத் தூண்டுக்கிறது இந்தியா திருமலை தமிழ் மாணவர் ஒன்றியம் கண்டனம்**

(திருகோணமலை)

போர்நிறுத்தம் ஏற்பட்டு சமாதானத்துக்கான ஒரு குழல் ஏற்பட்டிருக்கும் இந்தத் தருணத்தில் மீண்டும் ஒரு யுத்தத்தை ஆரம்பிக்க உதவுவது போன்று இந்தியாவின் செயற்பாடுகள் அமைந்துள்ளதாக திருகோணமலை தமிழ் மாணவர் ஒன்றியம் குற்றஞ்சாட்டியுள்ளது.

குறிப்பாக, தியாகி திலீபனின் நினைவுக் காலப் பகுதியில் இந்தியா ஆயுத ரீதியாக ஒத்துழைப்பினை வழங்க முன்வந்திருப்பது போரைத் தூண்டுவதாக அமைந்துள்ளதாகவும் அம் மாணவர் ஒன்றியம் மேலும் சுட்டிக்காட்டியுள்ளது.

விமானத் தாங்கிக் கப்பல் ஒன்றை இந்திய அரசாங்கம் ஸ்ரீலங்கா அரசாங்கத்திற்கு வழங்க முன்வந்துள்ளமை மூலம் இதனைத் தெளிவாகப் புரிந்துகொள்ள முடிகிறது என்றும் சுட்டிக்காட்டப்படுகிறது. (19)

**மாணவர் பெயர்ப்பட்டியலை காட்சிக்கு வைக்காத அதிபர்கள் மீது நடவடிக்கை**

(கொழும்பு)

அடுத்த ஆண்டு முதலாம் வகுப்பில் சேர்க்கப்பட விருக்கும் மாணவ, மாணவியரின் பெயர்ப்பட்டியல், களைக்காட்சிக்கு வைக்காத பாடசாலை அதிபர்களுக்கு எதிராகக் கடும நடவடிக்கை எடுக்க கல்வி அமைச்சு தீர்மானித்துள்ளது.

இத்தகைய கல்வி அமைச்சின் அதிகாரிகள் ஒவ்வொரு பாடசாலைக்கும் சென்று விசாரணைகளை நடாத்தவுள்ளனர்.

முதலாம் வகுப்பில் சேர்க்கப்படவுள்ள மாணவ, மாணவிகளின் பெயர்ப்பட்டியல்களை கடந்த திங்கட் கிழமைக்கு முன்னர் காட்சிக்கு வைக்க வேண்டும் என ஒவ்வொரு பாடசாலைக்கும் கல்வி அமைச்சு அறிவித்திருந்தது.

ஆனால் கல்வி அமைச்சின் இந்த அறிவுறுத்தலை பல பாடசாலைகள் கடைப்பிடிக்கவில்லை என்றும் இதனால் அவர்களுக்கு எதிராகக் கடும நடவடிக்கை எடுக்க அமைச்சு தீர்மானித்துள்ளதாகவும் தெரிவிக்கப்படுகின்றது. (க-60)

**இலவச வைத்திய முகாமும் மூக்குக் கண்ணாடி வழங்கலும்**

(பருத்தித்துறை)

வைத்தியவசதிகள் குறைந்த நெடுந்தீவுப் பகுதி மக்களுக்காக வல்வெட்டித் துறை மாவட்ட வைத்திய சாலை அபிவிருத்திச் சபை தியாகி லெப் கேணல் திலீபன் ஞாபகர்த்த மாக இலவச வைத்திய சிகிச்சை முகாமையும் இலவச மூக்குக் கண்ணாடி வழங்கும் நிகழ்வையும் நடாத்தவுள்ளது.

இன்று சனிக்கிழமை நெடுந்தீவு தியாகிதிலீபன் மருத்துவமனையில் வல்வெட்டித்துறை மாவட்ட வைத்திய அதிகாரி வைத்திய கலாநிதி கே. மயிலேறும்பெருமாள் தலைமையில் இவ் வைத்திய சிகிச்சை முகாமும் இலவச மூக்குக் கண்ணாடி வழங்கும் நிகழ்வு நடைபெறவுள்ளது.

யாழ் மாவட்ட பாராளுமன்ற உறுப்பினர் எம். கே. சிவாஜிலிங்கம் இதில் பிரதம வருத்தினராகக் கலந்துகொள்ளவுள்ளார்.

கண்பரிசோதனைகள், இரத்த அழுத்தம், நீரிழிவு போன்றவற்றுக்கான பரிசோதனைகளும் பொது மருத்துவ பரிசோதனைகளும் அங்கு இடம் பெறவுள்ளன.

கண்பரிசோதனையின் போது மூக்குக் கண்ணாடி பாவிக்க வேண்டும் என வைத்திய நபணர் சிபார்சு செய்யும் 200 கண்பார்வை குறைந்தவர்களுக்கு அன்றைய தினமே இலவசமாக மூக்குக் கண்ணாடிகள் வழங்கப்படவுள்ளன. (19-52)

**இராசி பலன்**

25.09.2004

(புரட்டாதி 09 சனிக்கிழமை)

சுவாதிப முன்னிரவு 11.19 மணிவரை

திருவோணம் மு.ப. 7.21 மணிவரை

கிராகாலம் 9.02-10.32 மணிவரை

சுப நேரம் 3.02- 4.32 மணிவரை

புரட்டாதிச் சனி

**மேடம்**

நல்ல செய்தி, அதிக பிரயாசை, புதிய திருப்பம், காரிய அனுசூலம்

**இடபம்**

வின் பாய், தந்தை வழி உறவு, பித்த ரோகம், முயற்சி தாமதம்.

**மிதுனம்**

காரிய தடங்கல், நண்பர்கள் விரோதம், கடன் பிரச்சனை, பணத்தட்டுப்பாடு.

**கடகம்**

நல்ல வரவேற்பு, கலந்துரையாடல், பிரயாண நன்மை, காரியசீர்த்.

**சிங்கம்**

மனமகிழ்ச்சி, நோய்குணமடைதல், நண்பர்கள் உதவி புதிய முயற்சி.

**கன்னி**

வியாபார நன்மை, சொத்துக்களால் கவலை, முயற்சி தாமதம், போசன சுகம்.

**துலாம்**

வேலைப்பழு, தாய்வழி உறவு, தொழில் சீர்தனை, தனவிரயம்.

**விருச்சிகம்**

எடுத்த கருமங்கள் கைகூடும், உடல் நலக் குறைவு மனச்சஞ்சலம், வாகன நன்மை.

**தனுசு**

கோப்ப்படுத்தல், காரியதாமதம், பணவிரயம், விவாதம்.

**மகரம்**

போசன நன்மை, புதிய முயற்சி, உறவினர் சந்திப்பு, உடல்நலம்.

**கும்பம்**

பிரயாணம், வேலைப்பழு, காரிய தாமதம், அமைதிக்குறைவு.

**மீனம்**

நல்லகாரியம், கலந்துரையாடல், பெருமையடைதல், அதிகாரம்.

பழைய நேரப்படி கண்பிப்பிட்டது

வளவன்

# ஐ.ஸீ.ஸி.சம்பியன் கிண்ணப்போட்டி - 2004

## இறுதி ஆட்டம்

### இங்கிலாந்து - மேற்கிந்திய அணிகள் இறுதிப்போட்டிக்காக இன்று களத்தில்



“அந்தநாள் (1998/99) சூப்பர் பரையன் லாரா”

**இன்று களத்தில்...**  
**மேற்கிந்தியத்தீவுகள் அணி**  
 பரையன் லாரா (அணித்தலைவர்)  
 ராம்நரேஸ் சர்வான்  
 கிறிஸ் கையல்  
 வெவல் ஹெய்ன்ஸ்  
 சிவ்நரேஸ் சந்திரப்போல்  
 நிக்கால்டோ பவல்  
 ரோயன் ஹெய்ன்ஸ்  
 கொட்னி பிரவுன்(வி.காப்பாளர்)  
 கூறே கொலிமூர்  
 டேஜன் பிராவோ  
 இயன் பிராட்லோ

ஐ.ஸீ.ஸி.சம்பியன் கிண்ண கிரிக்கெட் போட்டி இறுதிக் கட்டத்தை அடைந்துவிட்ட நிலையில் சவால் மிக்கதொரு போட்டியினைக்கான கிரிக்கெட் உலகம் காத்திருக்கின்றது.

எது எவ்வாறாயினும் இறுதிப் போட்டியில் ஒன்றையொன்றை சந்திக்க இங்கிலாந்து, மேற்கிந்திய அணிகள் தயாராகிவிட்டன. இன்று நடைபெறவுள்ள இறுதிப் போட்டியில் விளையாடும் அணிகளில் எந்த அணி வெற்றிபெறும் என எதிர்வுகூற முடியாதுள்ளதாக கிரிக்கெட் விமர்சகர்கள் தெரிவித்துள்ளனர்.

இந்த இறுதிப் போட்டியில் விளையாடும் இங்கிலாந்து அணி அதன் சொந்த மண்ணில் விளையாட

வுள்ளதால் அதன் பலமோ ஓங்கியிருக்கும் என எதிர்பார்க்கப்படுகின்றது.

இரு அணிகளைப்பொறுத்தவரையில் களத்தடுப்பிலும் துடுப்பாட்டத்திலும் சரி சமனாகக் காணப்படுகின்ற போதிலும் பந்துவீச்சில் இங்கிலாந்து அணியின் பலம் ஓங்கியிருப்பதை அண்மைய போட்டிகள் எடுத்துக் காட்டுகின்றன. ஆயினும் மேற்கிந்தியத் தீவுகள் அணியினை எந்த விதத்திலும் குறைத்து மதிப்பிட முடியாது.

இங்கிலாந்து அணியானது ஆரம்பத்தில் சிம்பாப்வே அணியுடன்

**இரு அணிகளும் சவாலாகக் காணப்படுவதால் இறுதிப் போட்டியில் வெற்றி பெறப் போனது யார்? மீண்டும் உலகக் கிண்ணம் எந்த அணிக்கு?**

மோதி இலகுவான வெற்றியினைப் பெற்றது. ஆனால் காலிறுதிப்போட்டியில் அண்மைக்காலமாக திடீர் வளாச்சிபினைப் பெற்றவரும் இலங்கை அணியினை எதிர்கொண்டது. இரு அணிகளும் ஒன்றுக்கு ஒன்று சவாலானதாக காணப்பட்ட போதும் இங்கிலாந்து அணி வெற்றிபெற்றது. மழை குறுக்கிட்டதால் இலங்கையணி தோல்வியடைந்தது என ஒரு சாரார் கருத்துத் தெரிவித்தாலும் இலங்கையணி இரண்டாவதாகத் துடுப்பெடுத்தாடி 91 ஓட்டங்களுக்கு 5 விக்கெட்டுகளை இழந்து இக்கட்டானநிலையை அடைய வேண்டியதேவை இல்லையே!

ஆயினும் இங்கிலாந்து அணியின் இவ்வெற்றியானது விமர்சனத்துக்குள்ளாகியது வருந்தத்தக்கதே. இவ் வெற்றியினை அடுத்தே இங்கிலாந்து அணி பலமான அவுஸ் திரேலிய அணியை எதிர்கொண்டது. அவுஸ்திரேலிய அணியே

வெற்றிபெறும் என எதிர்பார்க்கப்பட்ட போதும் இங்கிலாந்து அணி திறமையாக விளையாடி 6 விக்கெட்டுக்களால் வெற்றிபெற்றது. இவ் வெற்றிமூலம் தொடர்ந்து 14 போட்டிகளில் அவுஸ்திரேலியாவிடம் தொடர் தோல்வியென்ற கதைக்கு முற்றுப்புள்ளி வைத்தது இங்கிலாந்து இறுதிப்போட்டியில் அது தனது முழுத்திறமையையும் வெளிப்படுத்தும் என அனைவராலும் எதிர்பார்க்கப்படுகிறது.

ஆனால் இதற்கு மாறாக மேற்கிந்தியத் தீவுகள் அணியை எடுத்துக்கொண்டால் ஆரம்ப கட்டத்தில் பங்களாதேஷ் அணியினை எதிர்கொண்டு இலகுவான வெற்றியைப் பெற்றது. காலிறுதிப் போட்டியில் கிட்டத்தட்ட தனக்கு நிகரான தென்னாபிரிக்க அணியை 5 விக்கெட்டுக்களால் வெற்றிபெற்று அரையிறுதிப் போட்டியில் பாகிஸ்தான் அணியை 7 விக்கெட்டுக்களால் இலகுவாக வென்றது.

மேற்கிந்தியத் தீவுகள் அணியின் திறமையான பந்துவீச்சில் பாகிஸ்தான் அணி 131 ஓட்டங்களை மட்டுமே பெறமுடிந்தது. பின்பு துடுப்பெடுத்தாடிய மேற்கிந்தியத்தீவுகள் அணி 28.1 என்ற ஓவர்களில் தனது வெற்றி இலக்கினை அடைந்தது. இங்கிலாந்து அணியின் துடுப்பெடுத்தாட்டத்தைப் பொறுத்தவரை ஆரம்பத்துடுப்பாட்ட வீரர் மார்க்கஸ் டிரெஸ்கோதிக்க, அணித்தலைவர் மைக்கல் வோன், அன்ரு பின்ரோப் மற்றும் போல் கொலிங்வுட் ஆகியோரும் குறிப்பிடும்படியாகவுள்ளனர். ஆனால் இதற்கு நிகராக மேற்கிந்தியத் தீவுகள் அணியில் வெவல் ஹெய்ன்ஸ், கிறிஸ்கையல், அணித்தலைவர் பரையன் லாரா, ராம்நரேஸ் சர்வான், மற்றும் சிவ்நரேஸ் சந்திரப்போல் ஆகியோர் உள்ளனர்.


பந்துவீச்சினைப் பொறுத்தவரை மேற்கிந்தியத்தீவுகள் அணியில் பிராவோ மற்றும் கொலிமோர் ஆகியோர் காணப்படுகின்ற போதும் இங்கிலாந்து அணியில் ஸ்டீவ் ஹார்மிஸன், ரெடன்கோ, அன்ரு ஸ்ரக்ஸ் ஆகியோர் திறமையான வீரர்களாகக் காணப்படுகின்றனர். மேற்கிந்திய அணியானது இரண்டாவது முறையாக இறுதிப் போட்டிக்குத் தகுதிபெற்றுள்ளது. இதுவரை காலமும் இந்திய அணியே இச்சாதனையுடன் காணப்பட்டது.

1998/99 காலப்பகுதியில் பங்களாதேஷில் நடைபெற்ற முதலாவது ஐ.ஸீ.ஸி.சம்பியன் கிண்ண இறுதிப்போட்டியில் தென்னாபிரிக்க அணியினை எதிர்கொண்டு தோல்வியடைந்துள்ளது.

**அணிகள் இதுவரை...**  
 இரு அணிகளையும் பொறுத்தவரை ஒருநாள் சர்வதேச கிரிக்கெட் இதுவரை 69 போட்டிகளில் பங்குபற்றியுள்ளன. அதில் மேற்கிந்தியத்தீவுகள் அணி 36 போட்டிகளிலும் இங்கிலாந்து அணி 29 போட்டிகளிலும் வெற்றிபெற்றுள்ளன. இந்த 69 போட்டிகளில் மேற்கிந்திய மண்ணில் 27 போட்டிகளும் இங்கிலாந்து மண்ணில் 26 போட்டிகளும் நடைபெற்றுள்ளன. ஆனால் இது தவிர மூன்றாம் தர்பு நாட்டு மண்ணில் 16 போட்டிகள் நடைபெற்றுள்ளன.

மேற்கிந்திய மண்ணில் நடைபெற்ற 27 போட்டிகளில் 18 போட்டிகள் மேற்கிந்தியத் தீவுகள் அணி வெற்றியீட்டியுள்ளது. மேலும் இங்கிலாந்து மண்ணில் நடைபெற்ற 26 போட்டிகளில் 13 போட்டிகளில் இங்கிலாந்து அணி வெற்றிபெற்றுள்ள போதிலும் 12 போட்டிகளில் மேற்கிந்திய அணியிடம் தோல்வியடைந்துள்ளது.

அதனைவிட இந்த இறுதிப்



“என்றும் புத்துணர்ச்சியுடன் மைக்கல் வோகன்”

**இன்று களத்தில்...**  
**இங்கிலாந்து அணி**  
 மைக்கல் வோகன் (அணித்தலைவர்)  
 மார்க்கஸ் டிரெஸ்கோதிக்க  
 விக்ரம் சோலங்கி  
 அன்ரு பிளின்ரோவ்  
 போல் கொலிங்வுட்  
 டரன் கோ  
 அஸ்லி கையல்ஸ்  
 அலெக்ஸ் வேவ்  
 அன்ரு ஸ்ரக்ஸ்  
 ஜேரன்ஸ் ஜோன்ஸ் (வி.காப்பாளர்)  
 ஸ்டீவ் ஹார்மிஸன்.

போட்டி நடைபெறவுள்ள ஓவல் மைதானத்தில் இரு அணிகளும் தலா ஒவ்வொரு வெற்றியினைப் பெற்றுள்ளன.

### சூப்பர்

இங்கிலாந்து அணியினைப் பொறுத்தவரை சொந்த மண் என பதால் வெற்றிவாய்ப்பு அதிகமாகக் காணப்பட்டாலும் மேற்கிந்தியத் தீவுகள் அணி திறமையான பந்துவீச்சு மற்றும் துடுப்பாட்டம் என்பவற்றின் மூலத்தான் இங்கிலாந்து அணியினை வெற்றிகொள்ளமுடியும்.

இறுதிப் போட்டியில் விளையாடும் மேற்கிந்திய மற்றும், இங்கிலாந்து அணிகளில் வெற்றிபெறப் போவது யார்? என பொறுமையுடன் காத்திருப்போம்.

### பொது மக்கள் முறைப்பாட்டுக் குழுவுக்கு வீஷ்டமான கூடுதல் அங்காரங்கள்

(கொழும்பு)  
 பொதுமக்களின் முறைப்பாடுகளை விசாரிக்கும் ஆணைக்குழு விற்கு கூடுதலான அதிகாரங்கள் வழங்கப்படவுள்ளன. இதற்குத் தேவையான சகல நடவடிக்கைகளும் மேற்கொள்ளப்பட்டுள்ளதாக சபாநாயகர் டபிள்யூ-ஜே.எம்.லோக் குபண்டார தெரிவித்துள்ளார்.

### ஜனவரி முதல் சம்பள அதிகரிப்பு

பல்கலைக்கழக கல்விசாரா ஊழியர்களின் சம்பள முரண்பாட்டிற்கு அதுமான நிறுவனத் தொகையை வழங்க அரசு நடவடிக்கை எடுத்துள்ளதாக சிறிய மற்றும் கிராமிய கைத்தொழில் அமைச்சர் கே.வி.லால்காந்த தெரிவித்துள்ளார். அதற்கமைய அடுத்தவருடம் ஜனவரிமாதம் முதல் சம்பள அதிகரிப்பு வழங்கப்படும் எனவும் இது தொடர்பாக நேற்கு முன்தினம் நடைபெற்ற அமைச்சரவைக் கூட்டத்தில் ஆராயப்பட்டதாகவும் அவர் மேலும் தெரிவித்துள்ளார். (க-61)

நேற்றுக்காலை இடம்பெற்ற பாராளுமன்றக் கூட்டத்திலேயே அவர் இதனைத் தெரிவித்தார்.

ஆளும் கட்சிப் பாராளுமன்ற உறுப்பினர்களும் எதிர்ணியில் அமர்ந்துள்ள ஐக்கியதேசியக்கட்சியின் பாராளுமன்ற உறுப்பினர்களும் பொதுமக்கள் முறைப்பாட்டு ஆணைக்குழுவின் காரங்களைப் பல்படுத்த வேண்டும் என சபாநாயகரின் ஆலோசனையை ஆதரித்தனர்.

அரசியல் யாப்பின் மீதான சீர்திருத்தங்கள் ஊடாகவேனும் இவ் ஆணைக்குழுவுக்கு கூடுதல் அதிகாரங்கள் வழங்கப்படவேண்டும் என அரசின் பிரதம கொறடாவும், நுகர்வோர் விவகார அலுவல்கள் அமைச்சருமான ஜெயராஜ் பெர்னாண்டோவுள்ளே வலியுறுத்தியிருந்தார்.

எதிர்க்கட்சியின் பிரதம கொறடாவும், பொதுமக்கள் முறைப்பாட்டுக்குழுவின் முன்னாள் தலைவருமான மகிந்த விஜேசேகரவும் அங்கு இதற்குச் சார்பாக உரையாற்றியிருந்தமை குறிப்பிடத்தக்கது. (ற)

### அரிசி விலை உயர்வைக் கட்டுப்படுத்த 70,000மெ.தொ அரிசி உடனடி இறக்குமதி

நாட்டில் அதிகரித்துள்ள அரிசியின் விலையுயர்வை உடனடியாகக் கட்டுப்படுத்தும் நோக்கில் பாகிஸ்தான் மற்றும் இந்தியாவிலிருந்து 70 ஆயிரம் மெற்றிக்தொன் அரிசியை உடனடியாக இறக்குமதி செய்து 25 ரூபா முதல் 35 ரூபாவரை பொதுமக்களுக்கு அவற்றை வழங்கும் அரசாங்கம் தீர்மானித்துள்ளது. எதிர்வரும் 10 தினங்களுக்குள் பாகிஸ்தான் இந்தியா ஆகிய நாடுகளில் இருந்து அரிசி இறக்குமதி செய்யப்பட்டு மார்க்பெட் மற்றும் கோபெட் ஊபாக கட்டுப்பாட்டு விசையில் பொது மக்களுக்கு வழங்கப்படவுள்ளது. இதன்படி, ஒருகிலோ நாட்டரிசி 25 ரூபா முதல் 28 ரூபா வரையும், ஒருகிலோ சம்பா அரிசி 35 ரூபா விற்கும் சந்தையில் விற்பனைக்கு விடப்படவுள்ளது. இவ் அரிசி இறக்குமதிக்கான கட்டளைகள் வழங்கப்பட்டுள்ளதுடன், இதற்கான 9 ரூபா இறக்குமதி தீர்வையும் இரத்

துச்செய்யப்பட்டுள்ளதாக அமைச்சர் மங்கள சமரவீர தெரிவித்துள்ளார்.

இதேவேளை, பாகிஸ்தான் மற்றும் இந்தியாவிலிருந்து இங்கு அனுப்பியுள்ள அரிசியின் தரம்

### பல்கலைக்கழக கல்விச் செயற்பாடுகள் மீண்டும் திங்கள் முதல் வழமைக்கு

நடாளாவிய நிதியுள்ள அனைத்துப் பல்கலைக்கழகங்களினதும் கல்விச் செயற்பாடுகள் எதிர்வரும் திங்கட்கிழமை முதல் வழமைக்குத் திரும்பிவிடுமென பதில் கல்வி அமைச்சர் தினேஷ் குணவர்த்தன தெரிவித்துள்ளார். கடமைகளைப் புறக்கணிப்புச் செய்த அனைத்துப் பல்கலைக்கழகங்களினதும் கல்விசாரா ஊழியர்களின் வேலைநிறுத்தப் போராட்டம் கைவிடப்பட்டதால் இது சாத்தியமாகுமென அவர் நம்பிக்கை வெளியிட்டுள்ளார்.

குறித்து ஆய்வுதீர்மானம் உயர் மட்ட அதிகாரிகள் குழுவொன்று இன்னும் ஓரிரு தினங்களில் அந்தந்த நாடுகளுக்குப் பயணமாகவுள்ளமை குறிப்பிடத்தக்கது. (ற)

கடமைகளைப் பகிஷ்கரித்த கல்விசாரா ஊழியர்களின் போராட்டத்திற்கு இணக்கமான தீவு காணப்பட்டதையடுத்து, தற்போது இவர்கள் தத்தமது கடமைகளுக்குத் திரும்பிக் கொண்டிருக்கின்றனர். எனவும் மேலும் தெரிவித்துள்ளார். இதேவேளை, அடுத்த கல்வியாண்டிற்கான மாணவர்களை அனுமதிக்கும் நடைமுறை திட்டமிட்டவாறு பூர்த்தியாகும் எனவும் பல்கலைக்கழக மாணியங்கள் ஆணைக்குழு வின் தலைவர் ரஞ்சித் மெண்டிஸ் உறுதியளித்துள்ளார். (ற)



யாழ்.குடாநாட்டிற்கு விஜயம் செய்த, அமெரிக்க அரச பிரதிநிதி மரிக் வில்லியம் மற்றும் பங்களாதேஷ் பாதுகாப்பு கல்லூரியில் பயற்சிபெற்ற படைத்தளபதிகள் ஆகியோருக்கும் யாழ். மாவட்ட கிராமணுவ தளபதி மேஜர் ஜெனரல் சனில் தென்னக்கோணுக்குமீடையே பலாலி படைத்தளத்தில் இடம்பெற்ற சந்திப்புக்களின் போது எடுக்கப்பட்ட படங்கள்.

# தேங்காய் உற்பத்தியை அதிகரிக்க பாங்கான சில ஆலோசனைகள்

எமது பிரதேசத்தில் மழைக் காலமாகிய இவ்வேளையில் இளம், முதிர் தென்னைகளுக்கு சேதன அல்லது அசேதனப் பசளையிடுவது அவற்றின் வளர்ச்சியையும் விளைவினையும் கூட்டுவதற்கு



ஏதுவாக அமைகின்றது. எனவே எதிர்வரும் டிசம்பர் மாதம் 2004 முடியும் முன்னர் தென்னைச் செய்கையாளர்கள் சேதன உரமாக மாட்டெரு, ஆட்டெரு, கோழி எரு, களிசரியா இலை அல்லது இப்பில் இப்பில் இலைகளையும் அசேதன உரமாக இளம் கன்றுக் கலவை Young Palm Mixture - Y.P.M (அமோனியா - 500கிராம் - T.S.P.200 கிராம், மியூரியற் றில் ஒவ் பொட்டாசு - 300கிராம்), முதிர் மரக்கலவையையும் Adylt Palm Mixture - A.P.M. (அமோனியா 1 1/2 கிலோ, T.S.P - 1/4 கிலோ, மியூரியற் றில் ஒவ் பொட்டாசு 1 1/4 கிலோ பாவிக்கலாம். சிபாரிசு செய்யப்பட்ட உரக்கலவைகள் நந்தரசன், பொன்பரசு, பொட்டாசியம் ஆகிய மூன்று மாகா தாவரப் போசனைகளை தன்னகத்தே கொண்டுள்ளது.

**தென்னைகளுக்கு சேதனப் பசளையிடல் முறை**  
பாளை வந்த தென்னை மரங்

கள் ஒவ்வொன்றிற்கும் உலர் மாட்டெருவாயின் 30 கிலோவும் அத் துடன், 400 கிராம் சப்போஸ் பொசுப்பேற்றும் 1 கிலோ, மியூரியற் றில் ஒவ் பொட்டாசும் கலந்து அடிமரத்தில் இருந்து 3 அடி தூரத்தில் 3 அடி அகலமாக (அடி மரத்தில் இருந்து 6 அடி உட்பட்டதாக அரையடி ஆழத்திற்கும் மட்டும் சுற்றிவர குழி வெட்டி அதற்குள் மேற்குறிப் பிட்ட கலவையை இடுதல்வேண்டும். பின்பு இதனை மண்ணால் மூடி பசளை வட்டத்திற்குள் தென்னோலை அல்லது பனை ஓலையினால் மூடி பத்திரக் கலவையாக்கிவிடலாம்.

**ஜெ. சத்தியேந்திரன்**  
தென்னை அபிவிருத்தி உத்தியோகத்தார்  
தென்னை பயிர்ச் செய்கைச் சபை (நல்லூர்)

தென்னையின் அடி மரத்தில் இருந்து 3 அடி தூரம் தள்ளி 3 அடி அகலமாக அரை அடி ஆழத்திற்கு குழியாக வெட்டி பசளைப் பாத்தி (Manure Basin) ஏற்படுத்த வேண்டும். பின்பு இரு மாடுகளை 10 இரவுகளுக்கு தொடர்ந்து ஒரு மரத்தில் கட்ட வேண்டும். கட்டும் போது எல்லாக் கழிவுகளும் பசளைப்பாத்திக்குள் உறுதிப்படுத்தத் தக்கவகையில் மாடுகள் கட்டப்படல் வேண்டும். (6 அடி நீளத்திற்கு மேற்பட்ட கயிற்றினால் பிணைத்தால் எதுவித பிரயோசனமும் இல்லை) இக்காலத்தின் பின்பு, 200 கிராம் சப்போஸ் பொசுப்பேற்றும் 750 கிராம் மியூரியற் றில் ஒவ் பொட்டாசும் பாத்திகுள் விசிறப்பட்டு மண்ணினால் மூடி விடுதல்வேண்டும் இம்முறையை வருடத்தில் மழை நேரத்தின் போது ஒருமுறை செய்தால் போதுமானது.

**செயற்கை உரம் இடும் முறை**  
தென்னைகளில் நைதரசன்

பற்றாக்குறையினால் எல்லா இலைகளும் வெளிநிய பச்சையாகத் தோற்றமளிக்கும். பின்பு மஞ்சள் நிறமாகத் தோற்ற மளித்து பின்பு, சிவப்பு கலந்த நரைநிறமாக மாறுகின்றது. இறுதியாக வட்டப்படியாக சிற்றுயதாகும். பொட்டாசியம் குறைபாட்டினால் சிற்றிலையின் நடுநரம்பில் (ஈக்கில்) இரு பக்கங்களிலும் துரு போன்ற புள்ளிகள் பரவலாகக் காணப்படும். எனவே, Y.P.M., A.P.M. உரங்களை வருடாவருடம் தென்னைகளுக்கு இடுவதனால், மேற்குறிப்பிட்ட பற்றாக்குறை

**காணப்படாது, வளர்ச்சியும் விளைவினையும் அதிகரிக்கச் செய்யலாம்.**

**இளம் கன்றுகளுக்கு Y.P.M.**

**உரம் இடுதல்**  
சாதாரணமாக 5 வருடங்களுக்கு உட்பட்ட பாளை வராத தென்னைகளுக்கு Y.P.M. என்ற உரத்தின் 6 மாதங்களுக்கு ஒரு தடவை 500 கிராமிலிருந்து 5 வயதுண்டிய தென்னைகளுக்கு (பாளைவராத) 1 1/2 கிலோ வரை படிப்படியாக அதிகரித்து உரப்பிரயோகம் செய்யலாம். தென்னையின் அடியில் இருந்து அரை அடி தூரம் தள்ளி பசளை வட்டத்தின் அதாவது மண்ணை சாதாரணமாக அரையடி ஆழம் வரை கொத்திப் பிரட்டி ஏற்படுத்தப்பட்ட சுற்று வட்டத்தினையே படிப்படியாக அதிகரித்து பாளை வருட நேரத்தில் 6 அடியாக இருத்தல் வேண்டும். இப்படிக்கொத்திப் பிரட்டிய பின்பு அதற்குள் தென்னையின் வயதிற் கேற்ப Y.P.M. உரத்தினை

இடலாம் உரம்புட்பகுதிக்கு வேலாக காய்ந்த தென்னோலை அல்லது பளையோலையினால் மூடிவிடலாம்.

**முதிர்ந்த தென்னைகளுக்கு A.P.M**

**உரம் இடுதல்**  
மர அடியில் இருந்து 6 அடி தூரத்திற்கு மரத்தினைச் சுற்றியுள்ள முழு நிலப்பரப்பளவையும் அரை அடி ஆழத்திற்குக் கொத்திப் பிரட்டிய பின்பு 6 அடியில் வரம்பு ஒன்றினை சுற்றுவரக் கட்டிவிட்டு 6 அடி சுற்று வட்டப் பரப்பளவு முழு வதற்கும் 3 கிலோ A.P.M. உரத்தினை தூவி மண்ணுடன் கலந்து விடலாம். மரத்தினைச் சுற்றி எக்காரணம் கொண்டும் குழிவெட்டி உரத்தினைப் போடக்கூடாது. களைகள் இருப்பின் களைகளை அகற்றிய பின் இச் செயல் முறையை மேற்கொள்ளவேண்டும். பின் பசளை வட்டத்தினை தென்னோலை அல்லது பளையோலையினால் மூடிவிடலாம். இப்படி வருடா வருடம் ஒரு தடவை உரப்பிரயோகம் செய்தால் தேக்காயின் விளைச்சலை அதிகரிக்கச் செய்யலாம்.

எனவே, தென்னைகளுக்கு உரம் இடுதல், ஈரப்பதனைக்காக்க தென்னைகளுக்கு இடையில் பொச்சு மட்டைக் குழிகளை வெட்டுதல் போன்ற ஆலோசனைகளுக்கும், தென்னைச் செய்கையாளர்கள், நல்லூர் கமநல சேவை நிலையக் கட்டடத்தில் இயங்கும் தென்னை பயிற்செய்கைச் சபையின் யாழ்.மா.வட்ட தென்னை அபிவிருத்தி உத்தியோகத்தார் ஜெ.சத்தியேந்திரனிடம் ஒவ்வொரு புதன்கிழமைகளிலும் அலுவலக நேரத்தில் தொடர்பு கொண்டு Y.P.M., A.P.M. உரவகையையும், நல்லூர் 3வருடம், 5வருடத்தில் காக்கக்கூடிய தென்னை கன்றுகளையும் பெற்றுக் கொள்ளமுடியும்.

**பெண்களின் பிரதிநிதித்துவத்தை அதிகரிக்க துரித நடவடிக்கை**

பெண்களின் பிரதிநிதித்துவம் அதிகரிக்கப்படும் வகையில் மாகாணசபைத் தேர்தல் சட்ட மூலத்தில் திருத்தம் கொண்டுவரப்பட வேண்டுமென மகளிர் விவகார மற்றும் சமூக நலத்துறை அமைச்சர் அமித ஜெயசேகர தெரிவித்துள்ளார். அத்துடன், பிரதேச சபைகளில் மூன்றில் ஒரு பங்கு பெண்களின் பிரதிநிதித்துவம் இருக்கும் வகையில் திருத்தம் கொண்டுவரப்பட வேண்டும். இது விடயங்கள் குறித்து அமைச்சரவைக்கு ஆலோசனைகள் சமர்ப்பிக்கப்பட்டுள்ளன.

இலங்கை சனத்தொகையில் 51 சதவீதம் பெண்களே எனினும், உள்ளூராட்சி சபைகளில் பெண்களின் பிரதிநிதித்துவம் 2 சதவீதமே உள்ளது எனவும் அவர் மேலும் சுட்டிக்காட்டியுள்ளார். (று)

**பிரிவுசார வைபவம்**

(புங்குடுதீவு)  
புங்குடுதீவு அஞ்சல் அலுவலகத்தில் தபால் அதிபராக 35 வருடகாலம் சேவையாற்றி கடந்த 17 ஆம் திகதி ஓய்வு பெற்ற மாணிக்கம் நமசிவாயத்திற்கான பிரிவுசார வைபவம் எதிர்வரும் ஒக்டோபர் மாதம் 4 ஆம் திகதி காலை 11.00 மணிக்கு தபால் அதிபர் பி.கணேசமூர்த்தி தலைமையில் அலுவலகத்தில் நடைபெறவுள்ளது. (று-126)

**மாணவர்களுக்கு**

**காலை உணவு**  
புங்குடுதீவு கனடா வாழ் பழைய மாணவர் ஒன்றியத்தின் ஏற்பாட்டில் புங்குடுதீவு வட இலங்கை சர்வோதயத்தின் ஊடாக கமலாம் பிகை வித்தியாலயம் மற்றும் சித்தி விநாயகர் வித்தியாலய மாணவர்களுக்கு காலை உணவாக பணிஸ் வழங்கப்படவுள்ளது.

இத்திட்டமானது எதிர்வரும் 27 ஆம் திகதி தீவக வலய பிரதிக் கல்விப் பணிப்பாளர் வ.ராதாக் கிருஷ்ணனால் ஆரம்பித்து வைக்கப்பட்டவுள்ளது. (று-126)

## நடிகை சுகன்யாவுக்கு வழங்கிய விவாகரத்து தீர்ப்பு இரத்து

நடிகை சுகன்யாவிற்கு விவாகரத்து வழங்கி அளித்த தீர்ப்பை



சென்னை குடும்ப நல நீதிமன்றம் இரத்து செய்துள்ளது. மேலும், நடிகை சுகன்யாவுக்கு வழக்குச் செலவாக இரண்டாயிரம் ரூபாய் வழங்கவேண்டும் என்று

அவரது கணவருக்கு குடும்ப நல நீதிமன்றம் உத்தரவிட்டுள்ளது. நடிகை சுகன்யாவுக்கும் ஸ்ரீதருக்கும் கடந்த 2002 ஆம் ஆண்டு திருமணம் நடந்தது. இருவரும் அமெரிக்காவில் ஒன்றாக குடும்பம் நடத்தி வந்தனர். சில மாதங்களில் இருவருக்கும் இடையே கருத்து வேறுபாடு ஏற்பட்டது. பின்னர் சென்னை வந்த சுகன்யா மீண்டும் அமெரிக்கா செல்லவில்லை. கணவர் ஸ்ரீதரிடமிருந்து விவாகரத்து கோரி சென்னை குடும்ப நல நீதிமன்றில் வழக்குத் தொடுத்தார்.

வழக்கில் ஆஜராகுமாறு ஸ்ரீதருக்கு நோட்டீஸ் அனுப்பப்பட்டது. ஆனால், ஸ்ரீதர் ஆஜராகவில்லை. இதையடுத்து, வழக்கை விசாரித்த குடும்ப நல நீதிமன்றம் நீதிபதி புஷ்பாதுரைசாமி, நடிகை சுகன்யாவுக்கு விவாகரத்து வழங்கி எஸ்பார்ட்டி உத்தரவு பிறப்பித்தார்.

இந்த உத்தரவை இரத்துச் செய்யக்கோரி சென்னை குடும்ப நல நீதிமன்றில் ஸ்ரீதர் மனுத் தாக்கல் செய்தார்.

மனுவை நீதிபதி புஷ்பாதுரைசாமி விசாரித்தார். கோர்ட்டில் ஸ்ரீதர் நேரில் ஆஜராகி சாட்சியம் அளித்தார். சுகன்யாவும் ஆஜராகி சாட்சியம் அளித்தார். ஸ்ரீதர் தரப்பில் பெண் வக்கீல் நளினி ஸ்ரீ ஆஜராகி வாதாடினார். இருதரப்பு வாதங்களுக்குப் பின் இந்த வழக்கில் நேற்று முன்தினம் நீதிபதி புஷ்பாதுரைசாமி நடிகை சுகன்யாவுக்கு விவாகரத்து வழங்கி ஏற்கனவே அளிக்கப்பட்ட தீர்ப்பை இரத்துச் செய்தார்.

மேலும் வழக்கு செலவ்தொகையாக 2 ஆயிரம் ரூபாவை சுகன்யாவுக்கு ஸ்ரீதர் வழங்கவேண்டுமென்றும் நீதிபதி உத்தரவிட்டார்.

இதையடுத்து விவாகரத்துக் கோரி நடிகை சுகன்யா தாக்கல் செய்த மனு எதிர்வரும் 5 ஆம் திகதி மீண்டும் குடும்ப நல நீதிமன்றில் விசாரணைக்கு எடுத்துக் கொள்ளப்படவுள்ளது. (று)

**10பேரை பல் கொண்ட ஹெலிகொப்டர் விபத்து**  
(ஷல்லாங்)

இந்தியாவின் மேகலயா மாநிலத்தில் ஹெலிகொப்டர் ஒன்று தீப்பற்றி விழ்ந்ததில் மந்திரி, எம். எஸ்.ஏ. 2 விமானிகள் உட்பட 10 பேர் பலியாகினர்.

தூரா என்ற இடத்திலிருந்து புறப்பட்ட இந்தக் ஹெலிகொப்டர் அஸாம் தலைநகர் கௌகாத்தியில் இறங்கிய பின் ஷில்லாம் நகருக்குப் புறப்பட்டது. வழியில் சடம்குலை என்ற பகுதியில் காலநிலை மோசமாக இருந்ததால் ஹெலிகொப்டர் ஷில்லாம் செல்லாமல் மீண்டும் கௌகாத்தியில் திரும்பியது. அவ்வேளையிலேயே பரபாணி என்னும் இடத்திற்கருகே ஹெலிகொப்டர் தீப்பிடித்து தரையில் வீழ்ந்து நொருங்கியது. (று-7)



முதல்வர் ஜெயலலிதா தலைமையில் சென்னையில் நடைபெற்ற 'இந்தியாவில் தீவிரவாதம் உருவெடுக்கும் வடிவங்களும், காவல்துறையின் அணுகுமுறையும்' என்ற தலைப்பிலான கருத்தரங்கிற்கு கருத்தரங்கு நடைபெற்றது. இவ் விழாவில் தமிழ்நாடு காவல் துறைப் பயிற்சிக்கான கிணையத்தளத்தை முதலமைச்சர் தொடக்கிவைக்கிறார்.

## இந்தியச் செய்திகள்

### மோசடி நிதி நிறுவன பங்குதாரர்கள் கைது

கோவை அருகே பொது மக்களிடம் ரூபா 30 இலட்சம் வரை வைப்புத் தொகையை பெற்று மோசடியில் ஈடுபட்ட நிதி நிறுவனத்தின் பங்குதாரர்கள் 4 பேரை பொலிஸார் கைது செய்துள்ளனர். இவர்களது சொத்துக்களை முடக்கவும் நடவடிக்கை மேற்கொள்ளப்பட்டுள்ளது.

ஸ்ரீவி.ஆர்.எம்.என். சபனான்ஸ் அன் இன் வெஸ்ட்மென்ட்ஸ் என்ற நிதி நிறுவனம் கோவை அருகே யுள்ள மதுக்கலை கந்தேகவுண்டன் சாவுடியில் கடந்த 10 ஆண்டுகளாக செயற்பட்டு வந்தது. அதிக வட்டி தருவதாக விளம்பரம் செய்த இந்த நிறுவனத்தில் மதுக்கலை மற்றும் அதன் சுற்றுப்புற கிராமங்களைச் சேர்ந்த நூற்றுக்கும் மேற்பட்டோர் ரூபா30 இலட்சம் வரை வைப்புச் செய்திருந்தனர்.

இந்நிலையில் நிதிநெருக்கடி காரணமாக இந்த நிறுவனம் கடந்த சில மாதங்களுக்கு முன் மூடப்பட்டது. வைப்புத் தாரர்களுக்கான பணம் திரும்பத் தரப்படவில்லை. இது குறித்து குனியமுத்தூர் என்.ஜி.ஜி.ஓ.கொலனியைச் சேர்ந்த சண்முகசுந்தரம் என்பவர் மாவட்டப் பொருளாதார குற்றத்தடுப்பு பொலிஸார் புகார் செய்தார். அதில் தனது முதலீட்டுப் பணம் ரூபா 50 ஆயிரத்தை நிதிநிறுவன பங்குதாரர்கள் மோசடி செய்து விட்டதாகக் கூறியிருந்தார். டி.எஸ்.ப.சுப்பிரமணியம் உத்தரவின்பேரில் பொலிஸார் வழக்குப் பதிவு செய்தனர். இதையடுத்து பொலிஸாரால் இவ் வழக்கில் தலைமறைவாக இருந்த நிதி நிறுவன பங்குதாரர்கள் நால்வரும் கைது செய்யப்பட்டுள்ளனர். (று)



**ஜம்மு - காஷ்மீர் மாநிலம் அனந்த நாக் மாவட்டத்தில் உள்ள பஹல் ஹாம் சட்டமன்றத் தொகுதி கிடைத் தேர்தலில் வேட்பாளராகப் போட்டியிடும் முதல்வர் மு.அப்தி முகமது சயித் தனது வேட்பு மனுவைத் தாக்கல் செய்கிறார்.**

# ஹெயிட்லியில் வெள்ளப் பெருக்கு பலியானோர் தொகை 2000ஆக உயர்வு 1500பேரைக் காணவில்லை; மீட்புப்பணி தொடர்கிறது

ஹெயிட்லியில் பெய்துவரும் கடும்மழையினால் ஏற்பட்டுள்ள வெள்ளப் பெருக்கில் பலியானோர் தொகை 2000ஆக உயர்ந்துள்ளது.

கடந்த சில நாட்களாகப் பெய்து வரும் கடும்மழையினால் ஹெயிட்லியில் பல கிராமங்களிலும் உள்ள சாதாரண வீடுகள் மற்றும் மாடிவீடுகள் என்பன வெள்ளத்தில் மூழ்கியுள்ளன. இதனால் உயிரிழந்தோர் தொகை மேலும் அதிகரிக்கலாம் என தகவல்கள் வெளியாகியுள்ளன.

எனினும் வெள்ளத்துள் சிக்கி உயிரிழந்தோரின் 1800பேரது சடலம் இதுவரை மீட்கப் பட்டுள்ளன. இருப்பினும் மீட்கும் பணிகளில் மீட்பு பணியாளர்கள் தொடர்ந்தும் ஈடுபட்டு வருகின்றனர்.

இவ் வெள்ளப்பெருக்கில் ஆயிரத்துக்கும் மேற்பட்டோர் காணாமல் போயுள்ளனர்.

ஹெயிட்லியின் வடபகுதியில் உள்ள கோணவேஸ் நகரிலிருந்து மட்டும் 800 சடலங்கள் மீட்கப்பட்டுள்ளன.

வெள்ளத்தால் பாதிக்கப்பட்ட பிரதேசங்களில் மீட்புப்பணிகள் தொடர்ந்து இடம் பெற்று வருகின்ற போதும், கடும் வெள்ளப் பெருக்கு ஏற்பட்டுள்ள பகுதிகளுக்கு மீட்பு பணியாளர்கள் செல்லமுடியாத சூழ்நிலை காணப்படுகிறது.

இந்நிலையில் வெள்ளத்தால் பாதிக்கப்பட்ட ஹெயிட்லி நாட்டவர்களுக்கு உதவ வெளிநாடுகள் முன்வரவேண்டும் என அந் நாட்டு வெளிவிவகார அமைச்சர் வேண்டுகோள் விடுத்துள்ளார்.

இதனையடுத்து உலக உணவு ஸ்தாபனம், ஐக்கிய நாடுகளின் வெள்ள அனர்த்த உதவியளிப்பு பிரிவுகள், வெளிநாட்டு அமைதிப் படைகள் என்பன உதவிப்பணிகளுக்காக அந்நாட்டிற்குச் சென்றுள்ளன. இவ் வெள்ளப்பெருக்கினால் பாதிக்கப்பட்டு, இடம்பெயர்ந்த மக்கள் அகதி முகாம்களில் சென்று தஞ்சம் புகுந்துள்ளனர். இவ்வாறு தஞ்சம் புகுந்தோர், உணவு மற்றும் குடிநீர் ஆகியவற்றை பெறமுடியாத அவலத்தை அனுபவித்து வருகின்றனர். (ப)

## இந்திய - பாகிஸ்தான் பிரச்சினைகளுக்கு

### யுத்தம் மூலம் தீர்வு கண்டுவிட முடியாது


#### ஐ.நா சபை கூட்டத்தில் முஷாரப்

(நியூயோர்க்)

இந்தியாவும் பாகிஸ்தானும் சமாதானத்தை ஏற்படுத்திக் கொள்ள இதுவே தக்கதருணம். எனவே இதை நாம் தவறவிட்டு விடக்கூடாது என்று பாகிஸ்தான் அதிபர் பர்வேஸ் முஷாரப் கூறினார். ஐக்கிய நாடுகள் சபையின் பொதுச் சபைக் கூட்டத்தில் உரையாற்றும் போதே அவர் இதனைக் குறிப்பிட்டார்.

ஐம்மு-காஷ்மீர் பிரச்சினை உள்பட அனைத்து இரு தரப்பும் பிரச்சினைகளையும் இந்தியாவும் பாகிஸ்தானும் உள்பூர்வமாகப் பேச்சுவார்த்தை நடத்தித் தீர்த்துக் கொள்ள முடியும். இரு நாடுகளுக்கும் இடையே மூன்றுமுறை யுத்தம் நடந்துள்ளது. ஆனால் அதன் மூலம் பிரச்சினைகளுக்குத் தீர்வுகாண முடியவில்லை. இராணுவ நடவடிக்கைகள் மூலம் இப்பிரச்சினைகளுக்குத் தீர்வுகாண முடியாது என்பதைத்தான் அது காட்டுகிறது.

மிகுந்த நேர்மையுடனும் இருதரப்பும் அமைதி முயற்சிக்கு இறுதிவாய்ப்பு அளிக்கவும் வகையில் இந்தியாவுடனான சமாதானப் பேச்சுவார்த்தையில் பாகிஸ்தான் ஈடுபட்டு வருகிறது. அனைத்துப் பிரச்சினைகளையும் சமாதானமான முறையில் தீர்த்துக் கொள்ள பாகிஸ்தான் உறுதியுண்டுள்ளது. அதே நேரத்தில் தாமதமின்றி காஷ்மீர் பிரச்சினைக்குத் தீர்வுகாண வேண்டும். இந்தியா பாகிஸ்தான் காஷ்மீர் மக்கள் ஆகிய மூன்று தரப்பினருக்கும் ஏற்படையதாக அத்தீர்வு இருக்க வேண்டும் என்றும் அவர் மேலும் தெரிவித்தார். இதே வேளை முன்பு ஐ.நாவில் இந்தியாவை



வசைபாடுவதும் காஷ்மீர் பிரச்சினை குறித்து ஆவேசமாகப் பேசுவதும் தான் பாகிஸ்தான் அதிபரின் வழக்கம் ஆனால் இந்த முறை அதிலிருந்து மாறி இந்தியாவுடன் சமாதானத்தை ஏற்படுத்தும் முயற்சிகளுக்கு தனது உரையில் அதிக முக்கியத்துவம் கொடுத்தார் முஷாரப். (ப)




தங்கள் நாடுகளை ஐக்கிய நாடுகள் சபையின் பாதுகாப்புக் கவுன்சில் உறுப்பினர்களாக்கக்கோரி, நியூயோர்க்கில் கடந்த செவ்வாய்க்கிழமை நடைபெற்ற கூட்டத்தில் ஒற்றுமையை வெளிப்படுத்தும் ஜி-4நாடுகளின் தலைவர்கள். இந்தியப் பிரதமர் மன்மோகன்சிங், ஜப்பான் பிரதமர் ஜிச்சிரோகொய்கம், பிரேச்சு அதிபர் லூயிஸ் லாசியோலாலாடாசில்வா, ஜெர்மனித்ருணைப் பிரதமர் ஜோல் கா பீஷா.



## ஈராக்கிப் பெண் கைதிகளின் விவகாரம்

### தீவிரவாதிகளால் கடத்தப்பட்ட

#### மற்றுமொரு அமெரிக்கர் கொலை



ஈராக்கில் தீவிரவாதிகளால் கடத்திச் செல்லப்பட்ட இரண்டாவது அமெரிக்கரின் தலையும் தீவிரவாதிகள் துண்டித்துள்ளனர்.

ஈராக்கில் சிறையில் அடைக்கப்பட்டுள்ள பெண் கைதிகளை விடுவிக்கக் கோரி, கடந்த வாரம் பாக்கத்திலிருந்து இரண்டு

அமெரிக்கர் மற்றும் ஒரு பிரிட்டன் நாட்டவர் என மூன்று கட்டுமான ஊழியர்களை தீவிரவாதிகள் கடத்திச் சென்றனர். கோர்க்கை நிறைவேற்றப்படாத காரணத்தால் இரண்டு நாட்களுக்கு முன்பு ஆர்ம்ஸ் ராங் என்ற அமெரிக்க தீவிரவாதிகளைத் துண்டித்து கொன்றனர்.

நேற்று முன்தினம் இரண்டாவது அமெரிக்கரான ஜேக் பென்ஸ்லியின் தலையையும் துண்டித்து பாக்கத்தின் நகர வீதியில் அவரின் உடலை வீசியுள்ளனர். அமெரிக்கரின் தலையை துண்டிப்பதற்கு முன்னதாக தீவிரவாதிகள் அமெரிக்காவுக்கு எதிராகக் கோஷம் போட்டுள்ளனர். கடத்தப்பட்ட மூன்று பேரில் இருவரை கொன்று விட்டனர். மீதியிருப்பது பிரிட்டன் நாட்டைச் சேர்ந்த கென்னத் பக்லே.

இவரையும் கொன்றுவிட்ட போவதாக தீவிரவாதிகள் அறிவித்துள்ளனர். பென்ஸ்லியின் தலை துண்டிக்கப்பட்டதை வீடியோ படம் எடுத்து இன்டர் நெட்டில் நேற்று முன்தினம் தீவிரவாதிகள் ஒளிபரப்பியுள்ளனர். (ப)

## ஈராக்கிற்கு படைகளை அனுப்ப

### இந்தியா - பாகிஸ்தான் தயக்கம்

(நியூயோர்க்)

ஈராக்கிற்கு இராணுவத்தை அனுப்பும்படி பாகிஸ்தான் அதிபர் முஷாரப் பிடம் ஈராக் இடைக்காலப் பிரதமர் ஜினை அலாவி வலியுறுத்தியுள்ளார்.

அமெரிக்காவில் உள்ள நியூயோர்க் நகரில் ஈராக் பிரதமர் ஜியன் அலாவி பாகிஸ்தான் அதிபர் பர்வேஸ் முஷாரப்பை நேற்றுமுன்தினம் சந்தித்து பேசினார்.

பேரால் பாதிக்கப்பட்ட ஈராக்கில் ஸ்திரத்தன்மையை ஏற்படுத்த பாகிஸ்தான் இராணுவத்தை அனுப்பவேண்டும் என்று முஷாரப்பிடம் வேண்டுகோள் விடுத்தார்.

தார்.

தனது நாட்டிற்கு இராணுவத்தை அனுப்பும்படி பாகிஸ்தானுக்கு ஈராக் வேண்டுகோள் விடுப்பது இது இரண்டாவது முறை. ஈராகில் அலாவி தலைமையிலான அரசு சமீபத்தில் பதிவியேற்றபோது முதன் முறையாக வேண்டுகோள் விடுக்கப்பட்டது.

ஈராக்கிற்கு இராணுவத்தை அனுப்பும் விசயத்தில் இந்தியாவைப் போலவே பாகிஸ்தானும் தயக்கம் காட்டுகிறது. இந்தியா தனது இராணுவத்தை அனுப்பினால் பாகிஸ்தானும் அதைச் செய்யுமென்று முஷாரப் ஏற்கனவே கூறியுள்ளார். (ப)



முன்னாள் உலக அழகியும், பாலிவுட் நடிகையுமான ஜஸ்வர்யாராய் நடத்த 'பாட்ஜ் அண்ட் பர் ஜுடைஸ்' படம் அடுத்த மாதம் 8ஆம் திகதி வெளியாகிறது. முன்னதாக இந்த படத்தின் ஓடியோ கேசட் வெளியீட்டு விழா, டில்லியில் நேற்றுமுன்தினம் நடைபெற்றது. இந்த விழாவில் ஜஸ்வர்யாராயும், படத்தின் கியக்குருமான குரிந்தர் சாதாவும் கலந்து கொண்டனர்.

# பெங்களுர் டெஸ்ட் போட்டிக்கு அடம் கிஸ்கிர்ஸ்டர் தலைவர்

பெங்களுர் டெஸ்டிற்கான அவுஸ் திரேலிய அணியை அடம் கிஸ்கிர்ஸ்டர் தலைமைப்பொறுப்பேற்று



வழிநடத்துவார். அவுஸ்திரேலிய கிரிக்கெட் அணித் தலைவர் ரிக்கி பொண்டிங் மினி உலகக்கோப்பைத் தொடரில் காயமடைந்தார். அவரது இடத்தை கட்டவிரலில் எலும்பு முறிவு ஏற்பட்டது. இது அவுஸ்திரேலிய அணிக்கு மிகப் பெரிய பின்னடைவு காரணம் நான்கு

போட்டிகள் கொண்ட டெஸ்ட் தொடரில் பங்கேற்பதற்காக அடுத்த சில நாட்களில் அந்த அணி இந்தியா செல்லவுள்ளது. முதல் டெஸ்ட் பெங்களுரில் அடுத்த மாதம் 6ஆம் திகதி தொடங்குகிறது. இந்தப் போட்டியில் பொண்டிங் பங்கேற்க மாட்டார் என அவுஸ்திரேலிய கிரிக்கெட் நிர்வாகம் அறிவித்தது. விரைவாகக் குணமடையும் பட்சத்தில் அக்டோபர் 14 இல் சென்னையில் தொடங்கும் இரண்டாவது டெஸ்டில் பொண்டிங் பங்கேற்பார். அவருக்குப் பதில் மாற்று வீராக பராட் ஹாட்ஜ் அறிவிக்கப்பட்டார்.

இதுவரை டெஸ்ட் போட்டிகள் எதிலும் விளையாடியிராத ஹாட்ஜ் சிறந்த மத்தியதர வரிசைத் துடுப்பாட்ட வீரரும் சுழல் ஸ்பின்னரும் பந்துவீச்சாளருமாவார். பொண்டிங் கிற்குப் பதிலாக பெங்களுர் டெஸ்ட் போட்டிக்கு அடம் கிஸ்கிர்ஸ்டர் தலைமைப் பொறுப்பேற்பார். இந்தத் தகவலை அவுஸ்திரேலிய கிரிக்கெட் தேவக்குழுத் தலைவர் டிரேவர் ஹான்ஸ் சிட்னியில் நேற்று முன்தினம் தெரிவித்தார்.


(பு-7)

# ஆஸி: அணியுடனான டெஸ்ட் போட்டியில் பங்குபற்றுவதற்கு சச்சின் சிவல்

சமீப காலமாக இந்திய கிரிக்கெட் அணி போகும் இடம் எல்லாம் அடிவாங்குகிறது. மினி உலகக் கோப்பைத் தொடரில் அரை யிறுதிக்குக் கூட முன்னே முடியவில்லை. இதற்கு முக்கியமான காரணம் சச்சின் இல்லாததே.

இது முழங்கை காயம் காரணமாக ஹெலாந்து முத்தர்புத் தொடரில் மினி உலகக்கோப்பைத் தொடர் 'களில் சச்சின் பங்கேற்கவில்லை. நான்கு போட்டிகள் கொண்ட டெஸ்ட் தொடரில் பங்கேற்பதற்காக அவுஸ் திரேலிய கிரிக்கெட் அணி இம் மாத இறுதியில் இந்தியா வருகிறது. இந்தத் தொடரில் சச்சின் பங்கேற்க முடியுமா, இல்லையா என்பதுதான், ரசிகர்களின் பெரிய எதிர்பார்ப்பு. காயத்துக்கு லண்டனில் சிகிச்சை மேற்கொண்ட சச்சின் முழை திரும்பியுள்ளார். அவரது காயம் குணமாகி விட்டதா என அறிய சச்சின் வீட்டை நிரூபர் கள் முற்றுக்கையிட்டபடி உள்ளனர். அவர்களுக்கு சச்சின் அளித்த பேட்டியில், மினி உலகக்கோப்பைத் தொடரில் பங்கேற்காதது மிகப்பெரிய ஏமாற்றம். எனது சக வீரர்கள் முக்கியமான தொடரில் விளையாடும் போது நான் மட்டும் சம்மா உட்கார்ந்திருந்தது வேதனையான விஷயம். முக்கியமான இந்தத் தொடரில் பங்கேற்க முடியாமல் போகும் என்று நான் நினைத்துக்கூட பாக்கவில்லை. இது முழங்கை காயம் என்னை மிகவும் சிரமப்படுத்திவிட்டது. இப்படி ஒரு வலியை அனுபவித்தே இல்லை. லண்டனில் மின் அதிர்ச்சி வைத்தியம் செய்தபோதும் பயங்கர வலி. இப்போது வலி கொஞ்சம் குறைந்து விட்டது. காயம் என்பது விளையாட்டு வீரரின் வாழ்க்கையில் ஒரு பகுதி தான். பாதிக்கப்பட்ட இடத்தை அதிகமாகப் பயன்படுத்த வேண்டாம் என்று டாக்டர்கள் தெரிவித்துள்ளனர். கார் ஓட்டுவதுகனமான பொருட்கள் தூக்குவது போன்றவைகூட இதுகையப் செய்யக்கூடாதாம் எனது குழந்தைகளிடம் விளையாடும் போது கூட, இது கையை கவனமாக வைத்துக்கொள்கிறேன். அவுஸ்திரேலியத் தொடரில்


பங்கேற்க மிக ஆர்வமாகக் காத்திருக்கிறேன். ஆனால் முக்கியமான அந்தத் தொடரில் முழு உட்கார்ந்து முடிவடைந்தது. இப்போது எனது காயம் விரைவாகக் குணமாகி வருகிறது. காயத்தின் தன்மைபற்றி இம்மாத இறுதியில் ஒரு தெளிவான முடிவை வைத்தியர்கள் தெரிவிப்பார்கள். அதற்குப் பிறகுதான் அவுஸ்திரேலியத் தொடர்பற்றி முடிவு செய்ய முடியும் எனத்தெரிவித்தார். (பு)



தகுதி இல்லாமல் பங்கேற்க முடியாது. இப்போது எனது காயம் விரைவாகக் குணமாகி வருகிறது. காயத்தின் தன்மைபற்றி இம்மாத இறுதியில் ஒரு தெளிவான முடிவை வைத்தியர்கள் தெரிவிப்பார்கள். அதற்குப் பிறகுதான் அவுஸ்திரேலியத் தொடர்பற்றி முடிவு செய்ய முடியும் எனத்தெரிவித்தார். (பு)

# ஜப்பான் தடகளப்போட்டியில் அஞ்சுஜோர்ஜுக்குத் தங்கம்

எதென்ஸ் ஒலிம்பிக்கில் சாதிக் கத்தவறிய அஞ்சுஜோர்ஜு நேற்று முன்தினம் ஜப்பான் தடகளப் போட்டி



டன் திருபதிப்பட வேண்டியதாயிற்று. ஜப்பானின் யுகாசுடோ 6.44மீற்றர் தூரம் தாண்டி வெண்கலம் வென்றார். இந்தியாவின் உயிரிய ராஜிவ் கேல் ரத்தன் விருதைப்பெற்ற பிறகு அஞ்சு பெறும் முதல் தங்கப்பதக்கம் இது என்பது குறிப்பிடத்தக்கது. இப் போட்டியில் பங்குகொண்ட

ரஷ்ய வீராங்கனை தாதியானா லிபோடோவாவை 6.61மீற்றரையும் ஜப்பானின் யுகோ சடோ வீராங்கனை 6.44மீற்றரையும் அமெரிக்க கிரேஷ் உப்ஷா 6.43 மீற்றரையும் ஜோம்ன் வீராங்கனை ஹகிரஷ்லா 6.24மீற்றரையும் தரண்டி தமது தகுதிகளை நிலைநாட்டி கொண்டனர். (பு-7)

# புங்குடுதீவு தே.எழுச்சிப் பேரவையின் ஏற்பாட்டில் தியாகி திலீபன் ரினைவாக முன்பள்ளி விளையாட்டு விழா

(புங்குடுதீவு) தியாகி லெப்டினன் கேணல் திலீபனின் 17ஆவது நினைவு தினத்தையொட்டி புங்குடுதீவு தேசிய எழுச்சிப் பேரவையின் ஏற்பாட்டில் முன்பள்ளி மாணவர்களுக்கான விளையாட்டு விழா நேற்று முன்தினம் புங்குடுதீவு பெருங்காடு கந்தசுவாமி ஆலய முன்னறலில் இடம்பெற்றது.

தேசிய எழுச்சிப் பேரவையின் ஊடகப் பேச்சாளர் ப.கனகலிங்கம் தலைமையில் இடம்பெற்ற இந்த நிகழ்வில் பொதுச் சுடரினை புங்குடுதீவு அரசயல்துறைப் பொறுப்பாளர் இசைச்செல்வன், முன்பள்ளிப் பணிப்பாளர் தவராஜா ஆகியோர் ஏற்றிவைக்க, தமிழ்நாடு தேசியக்கொடியினை யாழ்.மாவட்ட மகளிர் அரசியல்

துறைப்பொறுப்பாளர் கலைவிழி ஏற்றிவைத்தார். திலீபனது உருவப் படத்திற்கான ஈகைச்சுடரினை மாவீரர் நிலமகளின் சகோதரர் சிவாஸ்கான் ஏற்றிவைக்க புங்குடுதீவு கணேசா வித்தியாலய அதிபர் கு.சண்முகலிங்கம் மலர்மாலை அணிவித்தார்.

இதனைத் தொடர்ந்து விளையாட்டு நிகழ்வும், பரிசளிப்பு விழாவும் இடம்பெற்றது. இதில் மாணவர்கள் போராளிகள், பொதுமக்கள் என ஏராளமானோர் கலந்து கொண்டனர். (பு-126)

# 2012 ஒலிம்பிக்கில் கராத்தே அறிமுகம்

2012ல் நடைபெறும் ஒலிம்பிக்கில் கராத்தே உட்பட 5விளையாட்டுக்களை புதிதாகச் சேர்க்க சர்வதேச ஒலிம்பிக் சபை ஆலோசனை நடத்துகிறது.

ஒலிம்பிக் போட்டிகளில் தற்போது மொத்தம் 28வகையான விளையாட்டுக்கள் இடம்பெற்று வருகின்றன. உலகம் முழுவதும் ஒலிம்பிக்கை பிரபலப்படுத்தும் நோக்கில் 5 விளையாட்டுக்களை புதிதாகச் சேர்க்க சர்வதேச ஒலிம்பிக் சபை ஆலோசித்து வருகிறது. அண்மையில் லண்டனில் நடந்த ஆலோசனைக் கூட்டத்தில் றக்கி, கராத்தே, கோல்ப், ஸ்குவாஷ் மற்றும் ரோலர்ஸ்போர்ட்ஸ் ஆகிய 5 விளையாட்டுக்களைச் சேர்ப்பது பற்றி வலுவாகப் பேசப்பட்டது. 2012ஒலிம்பிக் போட்டிக்கான இடத்தை தேர்வு செய்யும் சர்வதேச ஒலிம்பிக்கை சபையின் கூட்டம் வரும் 2005ஆகஸ்டில் சிங்கப்பூரில் நடைபெறவுள்ளது. இந்தக் கூட்டத்தின்போது இந்த 5விளையாட்டுக்களைச் சேர்ப்பதுகுறித்து இறுதிமுடிவு எடுக்கப்படும். அடுத்த ஒலிம்பிக் வரும் 2008ல் பீஜிங்கில் நடைபெறும். இதில் வழக்கம்போல் 28விளையாட்டுக்கள் மட்டுமே இடம்பெறும். (பு-7)

# அக்தரால் காயமடைந்த லாரா இறுதிப் போட்டியில் விளையாடுவார்

ராவலபிண்டி எக்ஸ்பிரஸ் சொயப் அக்தர் பந்துவீச்சில் காயமடைந்த பிளேயர் லாராவின் உடல் நிலையில் பாதிப்பு ஒன்றும் இல்லை. அவர் இறுதிப்போட்டியில் பங்கேற்க முடியும் என்று மேற்கிந்தியக் கிரிக்கெட் நிர்வாகம் நம்பிக்கை தெரிவித்துள்ளது. மினி உலகக்கோப்பை கிரிக்கெட் போட்டியில் மேற்கிந்தியத் தங்கு-பாகிஸ்தான் அணிகளுக்கிடையிலான அரையிறுதிப் போட்டியில் சொயப் அக்தர் அசுர வேகத்தில் பந்துவீச்சிக்கொண்டிருந்தார். அவர் வீசிய பந்து ஒன்று மேற்கிந்திய அணித் தலைவா பிளேயர் லாராவின் பின்னங்கழுத்தைத் தாக்கியது. பந்து பட்டவேகத்தில் மயங்கி வீழ்ந்துவிட்டா லாரா. உடனடியாக டாக்டர்கள் விரைந்து

வந்து முதல்தவ அளித்து அவரை சகஜ நிலைக்குக் கொண்டுவந்தனர். இன்று இங்கிலாந்துக்கு எதிரான இறுதிப்போட்டியில் அவர் பங்கேற்க முடியுமா என்ற சந்தேகத்திற்கு விடையளித்த மேற்கிந்தியக் கிரிக்கெட் நிர்வாகம்,

லாரா இப்போது நன்றாக இருக்கிறார். அடிபட்ட வேகத்தில் தலைவலி அவருக்கு இருந்தது. இப்போது குணமாகி வருகிறார். பயப்படும் அளவுக்கு அவருக்குப் பெரிய பாதிப்பு ஒன்றும் இல்லை. டாக்டர்கள் தொடர்ந்து கண்காணித்து வருகிறார்கள். இறுதிப்போட்டியில் பங்கேற்க முடியும் என்ற நம்பிக்கை எங்களுக்கு உள்ளது என்கிறார் மேற்கிந்திய அணிப்பின் உடலியல் மருத்துவ ஆலோசகர் அன்ட்ரூ சிம்ஸன். (பு-7)

# மினி உலகக் கிண்ணத்தை இங்கிலாந்தே வெல்லும்

மினி உலகக்கோப்பையில் இங்கிலாந்திடம் பெற்ற தோல்விகுறித்து குறைந்தது இன்னும் இரண்டு ஆண்டுகளாவது பேசப்படும் என அவுஸ் திரேலிய வேகப்பந்து வீச்சாளர் பிரட்லி கூறியிருக்கிறார்.

1999லிருந்து இங்கிலாந்தைத் தொடர்ந்து 14போட்டிகளில் வீழ்த்தி வெற்றிநடைபோட்ட எம்மை இங்கிலாந்து அணி தங்கள் சொந்த மண்ணில் வைத்தத் தடுத்திவிட்டது. இப் போட்டியில் நாங்கள் மோசமாக விளையாடினோம் என்று கூற முடியாது. இங்கிலாந்து வீரர்களின் ஆட்டம் எங்களைக் காட்டிலும் மிகப் பாரமானதாக இருந்தது. குறிப்பாக அணித்தலைவர் மைக்கல்வோன், மார்க்கஸ் டிரஸ்கோதிக்க, ஸ்ட்ராஸ், பிளின்டோப், ஸர்வ்ஹார் மிசன் மற்றும் வோர்ப் ஆகியோர் வழக்கத்தைக் காட்டிலும் சிறப்பாக விளையாடினார்கள் எனவும்

பிரட்லி தெரிவித்துள்ளார்.

மேலும் இவர்களின் ஆட்டம் பழைய தோல்விகளுக்கு பதிலாக இருந்தது. இங்கிலாந்தில் தற்போது தட்ப வெப்பநிலை ஒரே மாதிரி இருப்பதில்லை. அதிக குளிர் இருப்பதால் முதலில் துடுப்பெடுத்தாடும் அணி சிரமப்படுகிறது. பகல் பொழுதில் குளிர் இல்லாததால் இரண்டாவதாகத் துடுப்பெடுத்தாடும் அணியே வெற்றிபெறுகிறது.

தற்போது எமது முழுக்கவனமும் இந்திய சுற்றுப்பயணத்தில் தான் உள்ளது. சவாலான இந்தத் தொடரில் வெற்றிபெற வேண்டும் என்பதிலேயே கவனமுடன் இருக்கிறோம். மினி உலகக்கோப்பையில், இங்கிலாந்துமேற்கு இந்திய அணிகளுக்கிடையேயான இறுதிப் போட்டியில் இங்கிலாந்து அணிக்கே அதிகம் வாய்ப்பு உள்ளது எனவும் அவர் கூறினார். (பு-7)

# 'அஸ்ரா' கிண்ண துடுப்பாட்டம்

# கால் இறுதிப் போட்டியில்

# யாழ். - கந்தளாய் அணிகள்

(யாழ்ப்பாணம்) அகில இலங்கைப் பாடசாலைகளின் துடுப்பாட்டச் சங்கம் நடாத்தும் "அஸ்ரா" கிண்ணத்துக்கான 14வயதுத் துடுப்பாட்ட வீரர்களுக்கான போட்டியில் யாழ்.மாவட்டச் சம்பியனாகத் தெரிவாகிய யாழ்ப்பாணம் மத்திய கல்லூரி அணி காலிறுதி ஆட்டத்திற்குத் தெரிவாகியுள்ளது. கடந்தவாரம் கெக்கிராவ மத்திய கல்லூரி மைதானத்தில் நடைபெற்ற போட்டியில் அக்கல்லூரி 30 ஓவர்களில் சகல விக்ரெற்றுக்களையும் இழந்து 97ஓட்டங்களைப்

பெற்றது. பதிலுக்குத் துடுப்பெடுத்தாடிய யாழ்.மத்திய கல்லூரி அணி 24 ஓவர்களில் 3 விக்ரெற்றுக்களை மட்டும் இழந்து 99ஓட்டங்களைப் பெற்று வெற்றியீட்டி காலிறுதிப் போட்டிக்குத் தெரிவாகியது. எதிர்பாரும் 28ஆம் திகதி செவ்வாய்க்கிழமை யாழ்.புனித பத்திரி சியா கல்லூரி மைதானத்தில் காலை 9.00மணிக்கு யாழ்ப்பாணம் மத்திய கல்லூரி அணியும் கந்தளாய் மத்திய அணியும் காலிறுதிப்போட்டியில் மோதுகின்றன. (த)

**விளையாட்டு செய்கள்**



எதென்ஸ்ல் நடைபெறும் ஊனமுற்றோருக்கான பாரா ஒலிம்பிக்கில் டென்னிஸ் போட்டியில் வெற்றிபெற்ற ஹே-வோர்ஷோ. கிவர் 6:7, 0:6 என்ற அடிப்படையில் அவுஸ்திரேலியாவின் டானியல் டிரோவை வென்றார்.

வேலன்று வென்றி தருவது மன்னன்  
கோலதூஉம் கோடா தெனின் - குறள்



## வலம்புரி

### அரசின் பொறுப்பை உணர்த்தும் உயர் நீதிமன்றத்தின் தீர்ப்பு

யுத்த சூழ்நிலையில் காணாமல் போனவர்களின் உயர்களுக்கு அரசாங்கமே பொறுப்பேற்கவேண்டும் என கொழும்பு உயர்நீதிமன்றம் தீர்ப்பளித்துள்ளது.

1994 ஆம் ஆண்டு திருகோணமலை லிங்கநகரில் கிராணுவத்தால் கைதாகி காணாமல் போன கிராண்டு சகோதரர்கள் குறித்து "உயர் வாழும் அடிப்படை உரிமை மீறல்" தொடர்பாக தாக்கல் செய்யப்பட்ட மனு மீதான விசாரணையின் போதே கொழும்பு உயர் நீதிமன்றம் மேற்போந்த தீர்ப்பை வழங்கியுள்ளது.

பயங்கரவாதத் தடைச் சட்டம், அவசரகால சட்டம் என்பனவற்றை பிரகடனப்படுத்தி தமிழ் மக்களை கண்டபாட்டில் கைது செய்து சிறைகளில் அடைத்தும், சுட்டுக் கொன்றும் பெரும் அட்டூழியங்களை சிங்கள கிராணுவம் செய்தது. விடுதலைப் புலிகளை தேடுதல் என்ற பேரில் தமிழர் பிரதேசங்களை சுற்றி வளைத்த கிராணுவம் விசாரணை எனக் கூறிக்கொண்டு, ஆயிரக்கணக்கான அப்பாவித் தமிழ் கிளைஞர்களை கூட்டிச் சென்றது.

அவ்வாறு விசாரணை என்ற பேரில் கிராணுவத்தினால் கூட்டிச் சென்றவர்களுக்கு என்ன நடந்தது என்பது கின்றுவரை புரியாத புதிராகவே உள்ளது.

சிங்கள கிராணுவத்தால் கைதுசெய்யப்பட்ட அப்பாவித் தமிழ் கிளைஞர்கள் எப்போது, எந்த இடத்தில், எந்தப் படையணியால் கைது செய்யப்பட்டார்கள் என்ற முழு விவரங்கள் தெரிந்தும் அது தொடர்பாக உரிய படையதிக்காரிகள் தீவிர விசாரணைக்கு உட்படுத்தப்படவில்லை.

படையினரால் கைதாகிக் காணாமல்போன தங்களின் பிள்ளைகளை மீட்டுத் தருமாறு ஜனாதிபதி மற்றும் காலத்திற்குக் காலம் பதவியேற்ற பிரதமர்கள், அமைச்சர்கள் எனப் பல தரப்பினரிடமும் தமிழ்ப் பெற்றோர்கள் அழுது மன்றாடி கேட்டாகி விட்டது.

ஆனால் இன்னமும் முடிவில்லை. ஐக்கிய தேசியக் கட்சியில் பிரதமராக இருந்த ரணில் விக்கிரமசிங்கவிடம் காணாமல்போன எமது பிள்ளைகளை மீட்டுத் தாருங்கள் என பெற்றோர்கள் கேட்ட போது, அவர் தென்னிலங்கையில் உள்ள சிறைகளில் காணாமல் போனவர்கள் சிறைகளில் இருக்கிறார்களா என்பதை தேடிப்பார்ப்பதற்கு காணாமற்போன பிள்ளைகளின் உறவினர்களுக்குச் சந்தர்ப்பம் வழங்கினார்.

அரசு படைகளின் கட்டுப்பாட்டில் இருக்கக் கூடிய கைதிகளின் முழு விவரங்களும் பதிவுகளில் இருக்கின்ற போதும், காணாமற்போனவர்களை தென்னிலங்கையில் உள்ள சிறைகளில் தேடுமாறு ரணில் விக்கிரமசிங்க கூறியது மிகப் பெரும் ஏமாற்று வித்தையாகும்.

இருந்தும் காணாமற்போன தம் பிள்ளைகளை கண்டுவிட வேண்டும் என்ற அவாவில், பிள்ளைகளை பறிகொடுத்த பெற்றோர்கள், சிறைச்சாலைகளுக்குச் சென்று தேடுதல் நடத்தினர். ஆனால் முடிவு ஏற்கனவே எதிர்பார்க்கப்பட்டதாகவே இருந்தது.

எங்களின் பிள்ளைகளை மீட்டுத் தாருங்கள் என பெற்றோர்கள் கேட்டபோது, உண்மையான விசாரணைக்கு அந்த கோரிக்கையை ஏற்றுக் கொள்ளும் எவரும், எந்தப் படைப் பிரிவு கைது செய்ததோ அந்தப் படைப்பிரிவின் பொறுப்பதிக்காரியிடமே விசாரணை நடத்துவர்.

கிடைக்காதது, பிள்ளைகளைப் பறிகொடுத்தவர்களிடம் ஏமாற்றுவித்த கைது மிகப் பெரும் கொடுமையாகும். எதுவாயினும் கொழும்பு உயர்நீதிமன்றம் வழங்கிய தீர்ப்பு காலத்தின் நகர்வில் தமிழர்களுக்கு கிடைத்த ஓர் நியாயமான தீர்ப்பு என்பதால், என்றோ ஒரு காலம் அப்பாவித் தமிழ் கிளைஞர்களை கைது செய்து காணாமற்போக வைத்த படையதிக்காரிகள், படைத்தரப்பினர் உரிய தண்டனையைப் பெறப்போகும் உறுதி.

அதற்கு மேலாக எந்த அரசாங்கத்தில் இந்தக் கொடுமைகள் நடந்தனவோ அந்த அரசுகளும், உரிய தண்டனைகளைப் பெறுவது தவிர்க்க முடியாதது ஆகும்.

## வடக்கு - தெற்கை இணைப்பதன் மூலம்

# சமாதான நடவடிக்கையில் முன்னேற்றம் ஏற்படுத்துவதே உலகவங்கியின் இலக்கு

பீற்றர் ஹரோல்ட் தெரிவிப்பு

(கொழும்பு)

வடக்கையும் தெற்கையும் இணைப்பதன் மூலம் இலங்கை அரசாங்கத்திற்கும் விடுதலைப்புலிகளுக்கும் இடையில் முன்னெடுக்கப்படும் சமாதான நடவடிக்கையில் முன்னேற்றம் ஏற்படுத்துவதை முக்கிய இலக்காகக் கொண்டே உலகவங்கி செயற்பட்டு வருகிறது எனத் தெரிவித்துள்ளார். உலகவங்கியின் இலங்கைக்கான வதிவிடப் பிரதிநிதி பீற்றர் ஹரோல்ட்,

நாட்டின் முதலாவது ஒருங்கிணைந்த அபிவிருத்தித் திட்டங்களுக்கான உலகவங்கி 5 கோடி 30 இலட்சம் அமெரிக்க டொலர் நிதியுதவியை வழங்கியுள்ளது.

இந்த நிதியுதவியின் மூலம் தகவல், தொலைத் தொடர்பு, தொழில்நுட்பத் துறைகள் துரித அபிவிருத்தி செய்யப்படவுள்ளதுடன், அரசாங்க சேவைகளும் மேம்படுத்தப்படவுள்ளன.

மற்றும் தனியார்துறை நிறுவனங்களுக்கிடையிலான போட்டி நிலைமையும் இந்த நிதியுதவி மூலம் அதிகரிக்கச் செய்யப்படவுள்ளது.

இவை தவிர கடந்த இரு தசாப்த காலமாக நாட்டில் இடம்பெற்று வந்த கொடிய யுத்தத்தினால் அழிவுகளுக்குள்ளாகி சின்னாபின்னமாயுள்ளவற்றுக்கான அபிவிருத்தியைத் துரிதப்படுத்தல் அரசாங்கத்திற்கும் விடுதலைப் புலிகளுக்கும் இடையிலான சமாதானப் பேச்சுக்களை விரைவில் ஆரம்பித்து நாட்டில் நிரந்தர சமாதானத்தை அமைதியையும் ஏற்படுத்துவதற்கு அனுசரணை வழங்கல் மற்றும் நாட்டின் பொருளாதார வளர்ச்சிக்கு

ஆதரவு வழங்குதல் போன்றனவும் இந்நிதியுதவியின் ஏனைய நோக்கங்களாகும்.

உலக வங்கியின் இலங்கைக்கான வதிவிடப் பிரதிநிதி பீற்றர் ஹரோல்ட் இந் நிதியுதவி குறித்துக் கருத்துத் தெரிவிக்கையில்,

இலங்கையின் அபிவிருத்தித் திட்டங்களுக்கென உலக வங்கியினால் தற்போது வழங்கப்பட்டுள்ள நிதியுதவி ஓர் முன்னோடித் திட்டமாகும். இலங்கையின் சமூக மற்றும் பொருளாதார அபிவிருத்திக்கென உதவி வழங்குவதில் உலகவங்கி பெருமகிழ்ச்சி அடைகின்றது.

இலங்கையின் வடக்கையும்- தெற்கையும் இணைப்பதன் மூலம் சமாதான நடவடிக்கைகளில் முன்னேற்றம் ஏற்படுத்தல், பொருளாதார அபிவிருத்திக்கான சாத்தியங்கள் மற்றும் வறுமையை ஒழிப்பதன் மூலம் நாட்டில் சமநிலையை ஏற்படுத்தல் என்பன உலகவங்கியின் முக்கிய இலக்குகளாகும் எனக் குறிப்பிட்டார். இந்நிதியுதவியின் மூலம் எதிர்வரும் நவம்பர் மாதத்தில் ஆரம்பிக்கப்படவுள்ள மேற்படி திட்டங்கள் அனைத்தும் அடுத்த ஐந்து வருட காலத்திற்குள் பூர்த்தி செய்யப்படவுள்ளமை குறிப்பிடத்தக்கது. (11)

## அரசியல் கட்சிகளின் கருத்தொற்றுமை பேச்சுக்கள் ஆரம்பமாகுவதற்கு அவசியம்

### நிதியமைச்சர் சுட்டிக்காட்டு

(கொழும்பு)

சமாதானப் பேச்சுக்களை மீள ஆரம்பிப்பதற்கு முன்னர் அரசியல் கட்சிகளுக்குள் பொது இணக்கப் பாடொன்று ஏற்பட வேண்டியது அவசியமென நிதியமைச்சர் கலாநிதி சரத் அமுனுகம சுட்டிக்காட்டியுள்ளார்.

கொழும்பில் நேற்று முன்தினம் இடம்பெற்ற பாக்கீர் மாக்காரின் 8ஆவது ஆண்டு ஞாபகார்த்தக் கூட்டத்தில் உரையாற்றுகையிலேயே அவர் இதனைத் தெரிவித்துள்ளார்.

### சு.ப.தமிழ்ச்செல்வனின் கிழக்கு விஜயம் ஒத்திவைப்பு

(கிளிநொச்சி)

தமிழீழ விடுதலைப்புலிகளின் அரசியல் துறைப் பொறுப்பாளர் சு.ப.தமிழ்ச்செல்வனின் கிழக்கு விஜயம் காலவரை ஏறியின்றி ஒத்திவைக்கப்பட்டுள்ளது.

நேற்று முன்தினம் மட்டக்களப்பு பொலநறுவை எல்லைப்பகுதியில் இடம்பெற்ற தாக்குதலில் கருணாவின் சகோதரனான ரெஜி பலியானதையடுத்து கிழக்கின் தற்போதைய நிலைப்பாட்டைக் கருத்தில் கொண்டு அவரது கிழக்கு விஜயம் காலவரையறையின்றி ஒத்திவைக்கப்பட்டுள்ளதாகத் தெரியவருகின்றது. (11)

### பங்களாதேஷ் உயர் அதிகாரிகள் குழு பலாலி படைத்தளத்திற்கு விஜயம்

பங்களாதேஷ் தேசிய பாதுகாப்புக் கல்லூரியில் பயிற்சியை முடித்துக் கொண்ட 14 அதிகாரிகள் அடங்கிய குழுவொன்று கடந்த புதன்கிழமை யாழ்ப்பாணத்திற்கு விஜயமொன்றை மேற்கொண்டிருந்தது.

இவ்வாறு யாழ்ப்பாணத்திற்கான விஜயமொன்றை மேற்கொண்டு பலாலி வந்தடைந்த கொமடோர் கொண்டகமயில்லாத் ஆமட் தலைமையிலான இந்தக் குழுவினரையாழ்.மாவட்ட இராணுவத் தளபதி மேஜர் ஜெனரல் எஸ்.ஈ.தென்னக்கோன் பலாலி படைத் தலைமையகத்தில் வரவேற்று யாழ்ப்பாணத்தில் தற்போதைய நிலைமைகள் குறித்து விளக்கமளித்தார்.

பின்னர் இந்தக் குழுவினர் யாழ்.நகர், யாழ். பொது நூலகம், கோட்டை மற்றும் 521 படையணி நிலை கொண்டுள்ள மறவன்புலோப் பகுதியில் அமைக்கப்பட்டுள்ள சமாதானக் கிராமம், 55 ஆவது சேனையகம் அமைந்துள்ள முகமாலைச் சோதனை நிலையம் போன்ற இடங்களை அவதானித்தனர். பின்னர் அன்றைய தினம் மாலையே மீண்டும் இக்குழுவினர் கொழும்பு திரும்பினர். (11)

### அமெரிக்கப் பிரதிநிதி மரிக் வில்லியம் யாழ்.இராணுவத் தளபதியுடன் சந்திப்பு

அமெரிக்க அரசின் பிரதிநிதி மரிக் வில்லியம் கடந்த செவ்வாய்க் கிழமை யாழ்ப்பாணத்திற்கு விஜயம் செய்திருந்தார். இவர் யாழ்ப்பாணத்திற்கு விஜயம் செய்திருந்தமை இதுவே முதற்தடவையாகும்.

யாழ்ப்பாணத்திற்கு விஜயம் செய்த இவரை யாழ். மாவட்ட இராணுவத் தளபதி மேஜர் ஜெனரல் எஸ்.ஈ. தென்னக்கோன் பலாலி படைத் தலைமையகத்தில் வரவேற்று யாழ்.குடாநாட்டின் தற்போதைய நிலைமைகள் குறித்து விளக்கமளித்தார். (11)

பேசப்படும் விடயங்கள் தொடர்பாக அரசியல் கட்சிகள் தமக்குள் கருத்தொற்றுமை ஏற்படுத்திக்கொள்ளப்படாமல் சமாதான முயற்சிகள் வெற்றியடையும்.

இனப்பிரச்சினைத் தீர்வு விடயத்தில் பெரும்பாலான அரசியல் கட்சிகள் மத்தியில் ஒரே மாதிரியான நிலைப்பாட்டே நிலவுவதால், பொது இணக்கப்பாடொன்றை ஏற்படுத்துவது சிரமமான காரியமல்ல.

மேலும், சமாதானப் பேச்சுக்களை மீள ஆரம்பிக்கும் விடயத்தில் சர்வதேச சமூகம் அரசாங்கத்திற்கு சார்பான நிலைப்பாட்டையே கொண்டிருக்கின்றது என நிதியமைச்சர் கலாநிதி சரத் அமுனுகம மேலும் தெரிவித்தார்.

அத்துடன், சபாநாயகராகவும், ஆளுநராகவும், அமைச்சராகவும் கடமையாற்றி நாட்டிற்கு அளப்பரிய சேவையாற்றிய பாக்கீர் மாக்காரர், பொதுமக்களுக்காகவே தனது வாழ்க்கையை அர்ப்பணம் செய்தவர் எனவும் அவர் மேலும் தெரிவித்தார். (11)

### வெல்லவாய நீதிவான் கடமையிலிருந்து நீக்கம்

(கொழும்பு)

வெல்லவாய நீதிமன்ற நீதிவான் கடமைகளிலிருந்து நீக்கப்பட்டுள்ளதாக நீதி பரிபாலன சேவை ஆணைக்குழு அறிவித்துள்ளது.

சிரேஷ்ட பொலிஸ் அதிகாரி ஒருவருக்கு எதிராக பிடிவிறாந்து ஒன்றை இவர் பிறப்பித்ததன் மூலம் நீதி துறையின் நடுநிலைமை மீறப்பட்டுள்ளதால் இவர் சேவையிலிருந்து நீக்கப்பட்டுள்ளதாக நீதி பரிபாலன சேவை ஆணைக்குழு தெரிவித்துள்ளது.

இந்த சம்பவம் தொடர்பாக விசாரணைகள் மேற்கொள்ளப்பட்டு வருகின்றன. (11)

### இராணுவத் தளபதி முகமாலை விஜயம்

(திருநெல்வேலி)

யாழ்.மாவட்ட இராணுவக் கட்டளைத் தளபதி மேஜர் ஜெனரல் சுனில் தென்னக்கோன் கடந்த புதன்கிழமை முகமாலைப் பகுதியில் உள்ள முன்னணிப் பாதுகாப்பு நிலைகளை நேரில் உள்ளு முன்னணிப் பாதுகாப்பு முகமாலைக்கு திடீர் விஜயம் செய்த இவர் அங்கு படையதிக்காரிகளுடன் ஆலோசனை நடத்தியுள்ளார். (11-43)



### திசைரிதியானம்

#### விவேகச் சிந்தனைகள்

ஆன்மீகத்தில் மிகுந்த வலிமையும் ஆற்றலும் நிறைந்தவன் விருப்பினால் வாழ்க்கையில் மற்ற எல்லாத்துறைகளிலும் பேராற்றல் பொருந்தியவனாக விளங்க முடியும். மனிதன் எந்த அளவுக்கு உயர்ந்தவனாகிறானோ அந்த அளவுக்குத் தக்கபடி அவன் கடுமையான சோதனைகளையும் கடந்து சென்றாக வேண்டும்.

சுவாமி விவேகானந்தர்

## பங்களாதேஷ் பிரஜைகள் 60 பேர் கொழும்பில் கைது

(கொழும்பு)

இலங்கை ஊடாக சட்டவிரோதமான முறையில் ஐரோப்பிய நாடுகளுக்குச் செல்ல முற்பட்ட பங்களாதேஷ் பிரஜைகள் 60 பேர் நேற்று கொழும்பு வெள்ளுவத்தையில் வைத்து பொலிஸாரால் கைது செய்யப்பட்டுள்ளார்கள்.

வெள்ளுவத்தை பொலிஸாருக்குக் கிடைத்த தகவல் ஒன்றின் பேரில் விடுதி யொன்றில் வைத்து இவர்கள் கைது செய்யப்பட்டனர். இவர்களின் கடவுச்சீட்டு பரிசீலிக்கப்பட்ட போது இலங்கையில் தங்கியிருப்பதற்கான விசா முடிவடைந்திருப்பதும் கண்டுபிடிக்கப்பட்டது.

குறிப்பிட்ட 60 பேரும் நீதிமன்ற உத்தரவின் பேரில் தற்போது விளக்கமறியலில் வைக்கப்பட்டுள்ளார்கள். அதே வேளை சவுதி அரேபியாவிற்கு வேலை வாய்ப்பு பெற்றுச் சென்று நிரக்கதியாகிய நிலையிலிருந்து 35 பெண்கள் உட்பட 105 பேர் நேற்று சவுதி அரேபியாவிலிருந்து கொழும்பு திரும்பியுள்ளனர். சவுதியில் உள்ள இலங்கை தூதரகத்தில் இவர்கள் கடந்த 2 மாதமாக தஞ்சமடைந்திருந்தனர் என்பது குறிப்பிடத்தக்கது.

(ச)

## கொடி...

திருகோணமலை இந்து கலாசார மண்டபத்தில் நடைபெற்ற இந் நிகழ்வில் தமிழ் தேசியக்கொடி ஏற்றப்பட்டிருந்தது. இக்கொடி இறக்குவதற்கு பொலிஸார் கண்காணிப்பு குழு ஊடாக முயற்சி மேற்கொண்டனர்.

பொதுமக்களின் எதிர்ப்பினால் அம் முயற்சி கைவிடப்பட்டது. நிகழ்வு முடிவடைய முன்னர் கொடியை இறக்க அனுமதிக்கமுடியாது என விடுதலைப் புலிகளினால் கண்காணிப்பு குழுவுக்கு வலியுறுத்தி கூறப்பட்டது.

இதனால் தமிழ் தேசியக் கொடியை இறக்கும் முயற்சி கைகூடவில்லை. (த)

## கனடா...

ளனர்.

இதேவேளை கனடாவில் நடைபெறவுள்ள பொங்கு தமிழ் நிகழ்வுக்கு வாழ்த்துத் தெரிவித்து யாழ். பல்கலைக்கழக மாணவர் ஒன்றியம், கலைப்பீட மாணவர் ஒன்றியம், யாழ். மாவட்ட அரச சார்பற்ற நிறுவனங்களின் இணையம், நல்லை திருஞான சம்பந்தர் ஆலயம், யாழ். ஆயர் அதிவண தோமஸ் செளந்தரநாயகம் ஆண்டகை ஆகியோர் செய்திகளை வெளியிட்டுள்ளனர்.(ச)

## சுவிஸ்...

தமிழ்த் தேசியக் கூட்டமைப்பின் நாடாளுமன்ற உறுப்பினர்களான ஜோசப் பரராஜசிங்கம், கஜேந்திரகுமார் பொன்னம்பலம், பத்மினி சிதம்பரநாதன், எஸ். கஜேந்திரன் ஆகியோர் கலந்துகொண்டனர்.

இச் சந்திப்பு குறித்து கருத்து வெளியிட்ட பரராஜமன்ற உறுப்பினர் ஜோசப் பரராஜசிங்கம், தமிழீழ விடுதலைப் புலிகளினால் முன்வைக்கப்பட்ட இடைக்கால தன்னாட்சி அதிகார சபை யோசனையின் அடிப்படையில் சமாதானப் பேச்சுவார்த்தைகளை ஆரம்பிப்பதற்கு சுவிஸ் அரசாங்கம் இலங்கை அரசுக்கு அழுத்தம் கொடுக்க வேண்டும் என்று நியூயோர்க் நகரில் ஜனாதிபதி சந்திரிகா குமாரதுங்க இலங்கையின் சமாதானப் பேச்சுவார்த்தை பற்றி ஆற்றிய உரை சர்வதேச சமூகத்தை ஏமாற்றவே என்றும் கூட்டமைப்பினர் சுட்டிக் காட்டினர். (த-08)

## அரசாங்கத்தை...

ஐ.ம.சு.மு. அரசாங்கத்தை மிக விரைவில் வீட்டுக்கு அனுப்புவதன் மூலம் மக்களின் அபிப்பிராயங்களை நிலைநிறுத்தவும் சமாதானப் பேச்சுவார்த்தையை ஆரம்பிக்கவும் பொருட்களின் விலைகளை குறைக்கவும் தொழில் வாய்ப்புக்களை ஏற்படுத்தக்கூடிய அரசை அமைக்கவும் ஐ.தே.க. நடவடிக்கை எடுத்துவருவதாக ஜி.எல்.பீரீஸ். தெரிவித்தார்.

இதேவேளை இவ் ஆர்ப்பாட்டத்தில் ஐக்கிய தேசியக் கட்சியின் பரராஜமன்ற உறுப்பினர்கள், அதிகாரிகள், பொதுமக்கள் எனப் பலரும் கலந்துகொண்டனர். (ச-8)

## ஜெயந்தன்...

ரெஜி மற்றும் தமிழ், எழில் ஆகியோர் காடுகளில் தேடிவழிக்கும் நடவடிக்கைகளில் ஈடுபட்டுவரும் ஜெயந்தன் படையணி நடவடிக்கைக் குழுவினரால் சுட்டுக் கொல்லப்பட்டுள்ளார். அவர்களிடமிருந்து தொடர் இலக்கம் அழிக்கப்பட்ட ஆயுதங்கள், தொலைத் தொடர்புக் கருவிகள், இராணுவ அதிகாரிகளுடனான தொடர்புகள் பற்றிய முக்கிய ஆவணங்கள் ஆகியன கைப்பற்றப்பட்டுள்ளன.

இத் தாக்குதல் சம்பவம் மாதுறு ஓயா குளத்தின் அருகாமையிலிருக்கும் காட்டுப் பகுதியில் கடந்த செவ்வாய்க்கிழமை அதி காலை இடம்பெற்றது. இச் சம்பவத்தைத் தொடர்ந்து, அவர்களுடனிருந்த வேறுசிலர் பாதுகாப்பான இடங்களை நோக்கி தப்பி யோடியுள்ளனர். நடவடிக்கை குழுவினர் தொடர்ந்தும் காடுகளை சல்லடை போட்டுத் தேடிவருகின்றனர் என அந்த அறிக்கையில் மேலும் தெரிவிக்கப்பட்டுள்ளது. (ச)

## தியாக தீபம்...

தியாகச் செம்மல் திலீபன் உயிர்பிரிந்த நேரமான முற்பகல் 10.48 மணிக்கு அகவணக்கம் செலுத்தப்பட்டு திலீபனின் திருவருவப்படத்திற்கு மலரஞ்சலி செலுத்தப்படும். தொடர்ந்து உண்ணாவிரதம் அனுஷ்டிக்கப்படும் பி.ப. 2.30 மணிக்கு உண்ணாவிரதம் நிறைவுபெறும். தொடர்ந்து கலை நிகழ்வுகள் இடம்பெறும். அதில் வில்லிசை நாடகங்கள் இசைநிகழ்வுகள் மற்றும் தியாகி திலீபனின் நினைவாக நடத்தப்பட்ட போட்டிகளில் வெற்றி பெற்றவர்களுக்கான பரிசில்களும் வழங்கப்படும்.

இதேவேளை திலீபன் நினைவு தினத்தை இம்முறை விசேடமாக அனுஷ்டிக்கும் வகையில் வறிய மாணவர்களுக்கான கல்வி ஊக்குவிப்புகள், மருத்துவ சிகிச்சைகள், விசேட கருத்தரங்குகள் என்பன நடத்தப்பட்டு வருகின்றன. பொதுமக்கள் முழுமையான அளவில் இந் நிகழ்வுகளில் பங்கேற்று வருகின்றமை குறிப்பிடத்தக்கது.

(த-8,47,5)

## புலிகளுடனான...

பதி விரிவாக எடுத்துக் கூறியிருக்கிறார். மேலும், 2002 ஆம் ஆண்டு டிசம்பர் மாதம் ஒஸ்லோ மாநாட்டில் எடுக்கப்பட்ட தீர்மானங்களுக்கு அமைய தமிழீழ விடுதலைப் புலிகள் அர்ப்பணிப்புடன் செயற்பட வேண்டும் எனவும், மாற்று அரசியல் கொள்கைகளை உடைய பிரதிநிதிகளும் தங்கள் கருத்துக்களை முன்வைக்கக் கூடிய விதத்தில் விடுதலைப் புலிகள் விட்டுக்கொடுப்புடன் செயற்பட வேண்டும் எனவும் ஜனாதிபதி கேட்டுள்ளார்.

சமாதானத்திற்கும் நல்லிணக்கத்துக்குமான தேசிய ஆலோசனை சபை எதிர்வரும் ஒக்டோபர் 4 ஆம் திகதி கூடவுள்ளதாகவும், ஜோன் பீற்றர்சனிடம் ஜனாதிபதி எடுத்துரைத்துள்ளார். இந்த தேசிய ஆலோசனை சபைக் கூட்டத்திற்கு எதிர்க்கட்சித் தலைவர்கள், ஏனைய அரசியல் கட்சித் தலைவர்கள், மதத் தலைவர்கள், சமூக அமைப்பு பிரதிநிதிகள் ஆகியோருக்கு அழைப்பு விடுத்துள்ளதாகவும் பீற்றர்சனிடம் ஜனாதிபதி கூறியுள்ளார்.

சமாதானப் பேச்சுவார்த்தைகளை மீண்டும் தொடர்வதற்கான ஜனாதிபதியின் எண்ணக் கருத்துக்களை தமிழீழ விடுதலைப் புலிகள் இயக்கத்திற்கு அறிவிப்பதாக, நோர்வே வெளிவிவகார அமைச்சர் தெரிவித்துள்ளதாக ஜனாதிபதி செயலகம் விடுத்துள்ள அறிக்கையில் தெரிவிக்கப்பட்டுள்ளது. இந்தச் சந்திப்பில் வெளிவிவகார அமைச்சர் லக்ஷ்மன் கதிர்காமர், அமெரிக்காவிற்கான இலங்கைத் தூதுவர் பேர்னாட் குணதிலக்க, ஜனாதிபதி செயலாளர் டபிள்யூ. ஜே.எஸ். கருணாரத்ன, சமாதானச் செயலகப் பணிப்பாளர் ஜயந்த தனபால் ஆகியோரும் பிரச்சன்னமாயிருந்தனர். இதேவேளை ஐக்கிய தேசியக் கட்சியும், சிறிலங்கா முஸ்லிம் காங்கிரசும் தேசிய ஆலோசனை சபைக் கூட்டத்தில் கலந்து கொள்ளப்போவதில்லை என நேற்று ஒளிபரப்பாகிய தனியார் தொலைக்காட்சி நிகழ்ச்சியில் பேராசிரியர் ஜி.எல். பீரிஸும், ரஹ்மான் ஹக்கீமும்தெரிவித்திருந்தமை குறிப்பிடத்தக்கது.

(ச)

### யாழ்ப்பாணம் மாநகர சபை ஆதனவரி அறிவித்தல் - 2004

2004 ஆம் ஆண்டு முன்றாம் கந்தாயத்திற்கான ஆதனவரியை 2004.09.30 ஆந் திகதி வியாழக்கிழமை பிற்பகல் 3.30 மணிக்கு முன்பாக எவ்வத தண்டமு மின்றி கிவ்வலுவலகத்தில் செலுத்தலாமெனவும், குறிப்பிட்ட திகதிக்குப் பின்னர் செலுத்தப்படும் வரப்பணத்திற்கு மேலதிகமாக கீழ்க் குறிப்பிடப்படும் விரப்படி வெலியாற்றுப்பணம் அறவிடப்படும் எனவும் கித்தால் அறியத்தருகின்றேன்.

### வெற்றுக்கானிகள் மற்றும் குடியிருப்புக் காணிகள் - 15% ஏனைய காணிகள் - 20%

நவ்வை உட்பட 2004 ஆம் ஆண்டிற்கான வரியைச் செலுத்தி ஒத்துழைக்குமாறு கேட்டுக் கொள்கின்றேன். குறித்த நவ்வை செலுத்தாத பட்சத்தில் மாநகர சபை கட்டளைச் சட்டம் அத்தியாயம் 252, பிரிவு XII 252 (1) இன்படி நடுக்கட்டல் மூலம் அசைவுள்ள பொருட்கள் கைப்பற்றப்பட்டு அறவிடப்பட நடவடிக்கை மேற்கொள்ளப்படும் என்பதையும் அறியத்தருகின்றேன்.

காசோலையாகச் செலுத்துவோர் மாநகர ஆணையாளர், யாழ்ப்பாணம் என எழுதி அனுப்புமாறு கேட்டுக்கொள்கின்றேன்.

கலாநதி க. குணராசா  
மாநகர ஆணையாளர்,  
யாழ்ப்பாணம்

### புலமைப்பரிசில் பயிற்சி வினாத்தாள்

தரம் 5 பாடசாலைகளுக்கானது  
தனியார் கல்வி நிறுவனங்களுக்கானது  
தனிப்பட்டவர்களுக்கானது

தொகையாகவும் தனியாகவும் பெற்றுக்கொள்ளலாம்.

நிறுவனங்கள், புத்தகசாலைகள், தனிப்பட்டவர்களிடம் இருந்து விண்ணப்பங்கள் ஏற்றுக் கொள்ளப்படுகின்றன.

விண்ணப்ப முடிவு திகதி 3.10.2004

### சுந்தர் வெளியீடு

844,ஆஸ்பத்திரி வீதி, யாழ்ப்பாணம். ☎ 021 222 7086

### வீட்டு வகுப்பு

O/L மட்டம், O/L 2004 தரம் 10,09  
வகுப்புகள் குறியது

கணிதம் உங்கள் வீடுகளுக்கு வந்து கணிதம் சங்கர் A சத்தி பெற கற்பிக்கப்படும்.

ஒன்றரை மணித்தியால ஒரு வகுப்புக்குரிய கட்டணம் 100 ரூபா மட்டுமே.

தொடர்பு:- DIRECTOR  
New Science Hall  
Kannathly Road,  
Jaffna (C/543)  
T.P. 0777917611

### புலிகள்...

இந்திய அரசாங்கத்தால் 1991 ஆம் ஆண்டு விடுதலைப் புலிகள் இயக்கம் தடைசெய்யப்பட்டது. அத்துடன் இரு வருடங்களுக்கு ஒரு முறை இத் தடை நீடிக்கப்பட்டுவருகிறது.

தமிழீழ விடுதலைப் புலிகள் அமைப்பு தமிழ்நாடு விடுதலை இராணுவம், அல்கெய்தா, நக்சலைட் குழுக்கள் உட்பட 32 அமைப்புகள் தடைசெய்யப்பட்டுள்ளமை குறிப்பிடத்தக்கது.

(ச-08)

### பாராட்டி வாழ்த்துகின்றோம்

யாழ். இலங்கை வங்கியில் முப்பத்தோராண்டு மக்கள் சேவையே மகேசன் சேவையென நற்பணி செய்து (24-09-2004) ஓய்வு பெற்றார்

### திரு.இ. மகேஸ்வரன்

அவர்களை அவரது சேவை நலன் பாராட்டி நெஞ்சில் நிலைக்கும் அவரின் பணியை நினைத்து தஞ்சம் தரும் இறைவன் தானைப் பணிந்து அன்னாரை வாழ்த்தி மகிழ்கின்றோம்.

சனியூகானந்தா ரெகிஸ்டிரார்ஸ் 23(58), பெரியகடை யாழ்ப்பாணம்

### வேலை வாய்ப்பு

கணனித் தட்டெழுத்தாளர் (Computer Typist)  
கட்டுநர் (Binder) எழுதுநர் (Clerk)

ஆகிய பதவிகளில் இணைய விரும்புவவர்கள் உரிய சான்றிதழ்களுடன் 28-09-2004 செவ்வாய் காலை 9.00 மணி முதல் 12.00 மணி வரை நடைபெறும் நேர்முகத்தேர்வில் கலந்து கொள்ளலாம்.

### சுந்தர் வெளியீடு

844,ஆஸ்பத்திரி வீதி, யாழ்ப்பாணம். ☎ 021 222 7086